



## IPS बनना चाहती थीं रवीना टंडन

❖ पेज-7

# D B D

## दो बजे दोपहर

पत्रकारिता पावर नहीं रिस्पांसिबिलिटी है ✍

## कप्तान एलिसा हीली के वापस होने की उम्मीद



❖ पेज-7



## पीएम मोदी ने वर्चुअल शिखर सम्मेलन को संबोधित किया

### तिमोर-लेस्ते का स्वागत, थाईलैंड की महारानी मां के निधन पर संवेदना

मोदी ने तिमोर-लेस्ते को ASEAN के सबसे नए सदस्य के रूप में स्वागत किया। उन्होंने थाईलैंड की महारानी मां के निधन पर दुख जताया और कहा कि भारत और ASEAN केवल भूगोल नहीं, बल्कि साझा ऐतिहासिक और सांस्कृतिक मूल्यों का हिस्सा भी हैं।

एजेंसी | नई दिल्ली

प्रधानमंत्री नरेंद्र मोदी ने रविवार को 47वें ASEAN शिखर सम्मेलन को वर्चुअली संबोधित किया। इस दौरान उन्होंने कहा कि भारत और ASEAN मिलकर दुनिया की 25 प्रतिशत जनसंख्या का प्रतिनिधित्व करते हैं, जो दोनों पक्षों की शक्ति और ऐतिहासिक जुड़ाव को दर्शाता है। मोदी ने मलेशिया के प्रधानमंत्री अनवर इब्राहिम को सम्मेलन की सफल मेजबानी के लिए बधाई दी। पीएम मोदी ने ASEAN को भारत की "एक ईस्ट पॉलिसी" का स्तंभ बताते हुए कहा कि भारत अपने मित्र देशों के साथ हर संकट में मजबूती से खड़ा रहता है। उन्होंने जोर देकर कहा कि भारत किसी भी हालत में अपने मित्र देशों को अकेला नहीं छोड़ता।

### अमेरिकी राष्ट्रपति ट्रंप भी मलेशिया पहुंचे

ASEAN सम्मेलन से ठीक पहले अमेरिकी राष्ट्रपति डोनाल्ड ट्रंप मलेशिया पहुंचे। माना जा रहा है कि यह उनकी व्हाइट हाउस में दोबारा सत्ता में लौटने के बाद एशिया की पहली आधिकारिक यात्रा है। इस यात्रा को इंडो-पैसिफिक क्षेत्र में अमेरिका की सक्रिय भागीदारी के संकेत के रूप में देखा जा रहा है।

### ASEAN का 11वां सदस्य बना तिमोर-लेस्ते

इस साल का सम्मेलन ऐतिहासिक भी रहा, क्योंकि पूर्वी तिमोर-लेस्ते को औपचारिक रूप से ASEAN का 11वां सदस्य घोषित किया गया। 26 साल बाद यह ब्लॉक का पहला विस्तार है। लगभग 14 लाख की आबादी वाला यह देश अब ASEAN के व्यापार, निवेश और विकास ढांचे का हिस्सा बनेगा।

## टायर फैक्ट्री में भीषण विस्फोट, दो मजदूरों की मौत

❖ सात में से पांच मजदूरों को सुरक्षित निकाला गया, जांच में जुटी फोरेंसिक टीम

एजेंसी | सहारनपुर

जिले के शेखपुरा औद्योगिक क्षेत्र में रविवार देर शाम एक टायर फैक्ट्री में हुए भीषण धमाके और आगजनी से अफरा-तफरी मच गई। जानकारी के अनुसार, वेल्डिंग कार्य के दौरान बॉयलर में अचानक विस्फोट हो गया, जिससे पूरा परिसर धरां उठा। धमाका इतना तेज था कि आसपास के इलाके में दहशत फैल गई और फैक्ट्री से घने काले धुएं के गुबार



### पांच मजदूर घायल

घटना के समय फैक्ट्री में सात मजदूर काम कर रहे थे। विस्फोट में दो मजदूर गंभीर रूप से झुलसकर मौके पर ही दम तोड़ बैठे, जबकि अन्य पांच को पुलिस और फायर ब्रिगेड कर्मियों ने सुरक्षित बाहर निकाल लिया। घायलों को नजदीकी निजी अस्पताल में भर्ती कराया गया है, जहां उनका उपचार जारी है।

### फायर ब्रिगेड ने संभाला मोर्चा

सूत्रों के मुताबिक, इस फैक्ट्री का उद्घाटन सिर्फ एक सप्ताह पहले 19 अक्टूबर को हुआ था, जिसमें औद्योगिक विकास मंत्री जसवंत सैनी और आचार्य प्रमोद कृष्णन भी शामिल हुए थे। हादसे के बाद आग ने तेजी से विकराल रूप ले लिया, जिसे बुझाने के लिए फायर ब्रिगेड की कई गाड़ियां मौके पर पहुंचीं और घंटों की मशवकत के बाद आग पर काबू पाया गया।

### जांच में जुटा प्रशासन

एसपी सिटी व्योम बिंदल ने बताया कि फैक्ट्री थाना देहात कोल्वाली क्षेत्र के शेखपुरा कदीम इलाके में स्थित है। पुलिस और फोरेंसिक टीम ने मौके पर जांच शुरू कर दी है। प्रारंभिक जांच में आशंका जताई गई है कि बॉयलर में अत्यधिक दबाव या तकनीकी खराबी के कारण विस्फोट हुआ। मृतकों के शवों को पोस्टमार्टम के लिए भेजा गया है। प्रशासन ने हादसे के कारणों की गहन जांच के आदेश दिए हैं।

## गुना में जमीनी विवाद खौफनाक हुआ

एजेंसी | गुना

मध्य प्रदेश के गुना जिले में जमीनी विवाद ने हत्यारों की बर्बरता का नया रूप दिखाया। दबंगों ने रामस्वरूप नामक शख्स को अपनी थार गाड़ी से कुचल दिया, जिससे उसकी गंभीर चोटों के बाद अस्पताल में मौत हो गई। घटना के समय रामस्वरूप की बेटियां और अन्य महिला परिजन मौके

अछेड़ को थार से कुचला, अस्पताल में मौत

पर आईं, तो आरोपियों ने उनके साथ भी मारपीट की और कपड़े फाड़ दिए। घायल परिवार को लहलुहान हालत में अस्पताल ले जाया गया, जहां रामस्वरूप की मौत हो गई। गांव के ग्रामीणों का कहना है कि आरोपी लंबे समय से रामस्वरूप की जमीन पर अवैध कब्जा करने की कोशिश कर रहे थे।

## ब्रीफ न्यूज़

डबल डेकर बस बनी आग का गोला, 39 यात्रियों को सुरक्षित निकाला

नई दिल्ली। लखनऊ-आगरा एक्सप्रेस-वे पर गंभीर हादसा हो गया। दिल्ली से गोंडा जा रही एक डबल डेकर वातानुकूलित बस में भीषण आग लग गई, जिससे बस पूरी तरह जलकर राख हो गई। राहत की बात यह रही कि बस में सवार सभी 39 यात्री सुरक्षित बाहर निकाल लिए गए। यह घटना सुबह करीब 4:45 बजे थाना काकोरी क्षेत्र के रेवरी टोल प्लाजा के पास हुई। जानकारी के मुताबिक, बस दिल्ली से लखनऊ होते हुए गोंडा जा रही थी। बस जब रेवरी टोल प्लाजा से लगभग 500 मीटर पहले पहुंची, तभी उसके पिछले टायर में अचानक आग लग गई। कुछ ही मिनटों में आग ने विकराल रूप ले लिया और पूरी बस धुएं व लपटों से घिर गई।

छत्तीसगढ़ के कांकर में 21 नवसलियों ने किया सरेंडर

कांकर। छत्तीसगढ़ के कांकर जिले में 21 नवसलियों ने रविवार (26 अक्टूबर) को सुरक्षाबलों के सामने सरेंडर कर दिया है। पुलिस अधिकारियों ने बताया कि जिले में 'पूना मारगेयः पुनर्वास से पुनर्जीवन' पहल से प्रभावित होकर 21 नवसलियों ने सुरक्षाबलों के सामने आत्मसमर्पण कर दिया है। इनमें से 18 नवसलियों ने अपने हथियारों के साथ सरेंडर किया है। उन्होंने बताया कि आत्मसमर्पण करने वाले नवसली कैशकल डिवीजन (नॉर्थ सब ज़ोनल ब्यूरो) के कुएमारी/किसकोडो एरिया कमेटी से संबंधित हैं। इनमें डिवीजन कमेटी के सचिव मुकेश भी शामिल हैं। अधिकारियों ने बताया कि सरेंडर करने वाले 21 नवसलियों में चार डीवीसीएम (डिवीजन वाइस कमेटी मेंबर), नौ एसीएम (एरिया कमेटी मेंबर) और आठ पार्टी सदस्य शामिल हैं। नवसलियों ने हिंसा का मार्ग छोड़कर समाज की मुख्यधारा में शामिल होने का निर्णय लिया है।

## मिशन बांग्लादेश

## पाकिस्तानी जनरल साहिर मिर्जा ने ढाका में मोहम्मद यूनुस से की मुलाकात



एजेंसी | नई दिल्ली

पाकिस्तान के ज्वॉइंट चीफ्स ऑफ स्टाफ कमेटी के चेयरमैन, जनरल साहिर शमशाद मिर्जा बांग्लादेश के दौरे पर ढाका पहुंचे और वहां की अंतरिम सरकार के मुखिया मोहम्मद यूनुस से मुलाकात की। 24 अक्टूबर को ढाका पहुंचे जनरल मिर्जा का दौरा मुख्य रूप से व्यापार, निवेश और रक्षा सहयोग पर केंद्रित है। यह यात्रा बांग्लादेश की अंतरिम सरकार के सत्ता में आने के बाद पाकिस्तान-बांग्लादेश संबंधों को गति देने का प्रयास मानी जा रही है।

### शिष्टाचार मुलाकात और विवादित तस्वीर

ढाका के स्टेट गेस्ट हाउस जमुना में दोनों नेताओं की शिष्टाचार मुलाकात हुई। सोशल मीडिया पर यह दावा किया जा रहा है कि यूनुस ने मिर्जा को बांग्लादेश का नक्शा भेंट किया, जिसमें भारत के असम और उत्तर-पूर्वी राज्यों को भी बांग्लादेश का हिस्सा दिखाया गया है। हालांकि, इसकी पुष्टि नहीं हो पाई है।

### आर्थिक और रणनीतिक सहयोग पर जोर

दौरे के दौरान मिर्जा ने कहा कि पाकिस्तान और बांग्लादेश के ऐतिहासिक, सांस्कृतिक और जन-से-जन संबंधों को मजबूत करना मुख्य उद्देश्य है। उन्होंने व्यापार और कनेक्टिविटी बढ़ाने पर भी फोकस किया। कराची-चटगांव शिपिंग रूट पहले से चालू है, जबकि ढाका-कराची एयर रूट जल्द शुरू होगा। दोनों पक्षों ने संयुक्त सैन्याभ्यास, हथियार सौदे और क्षेत्रीय सुरक्षा पर चर्चा की। दक्षिण एशिया में शांति, मध्य पूर्व-यूरोप में तनाव कम करना और फेक न्यूज से निपटने पर भी जोर दिया गया।

## डॉक्टर सुसाइड केस

डीबीडी संवाददाता | मुंबई

महाराष्ट्र के सतारा जिले में महिला डॉक्टर सुसाइड केस को लेकर मुख्यमंत्री देवेंद्र फडणवीस का बड़ा बयान सामने आया है। उन्होंने मृतक महिला डॉक्टर को अपनी छोटी बहन बताते हुए स्पष्ट कहा कि जब तक उसे इंसाफ नहीं मिल जाता, तब तक वे चुप नहीं बैठेंगे। फडणवीस ने कहा, 'गुरुवार को हमारी छोटी बहन ने आत्महत्या कर ली, उसकी मौत बेहद दुखद है। उसने अपने हाथों पर आत्महत्या का कारण लिखा था। पुलिस ने तुरंत कार्रवाई करते हुए आरोपियों को गिरफ्तार किया है और जांच जारी है। आरोपी को किसी भी हाल में छोड़ा नहीं जाएगा।'



### राजनीति पर बरसे फडणवीस

सीएम फडणवीस ने कहा कि कुछ लोग इस मामले में राजनीति कर रहे हैं। उन्होंने कहा, 'बिना वजह हमारे रंजीत दादा और पार्टी के विधायक सचिन पाटिल का नाम जोड़ा जा रहा है। महाराष्ट्र के लोग भाऊ को जानते हैं। अगर किसी पर जरा भी शक होता तो मैं खुद यह कार्यक्रम रद्द कर देता। मैं ऐसे मामलों में पार्टी नहीं, इंसाफियत देखता हूँ।

## 8 हजार स्कूलों में शून्य छात्र, फिर भी 20 हजार से ज्यादा शिक्षक तैनात

नई दिल्ली। शिक्षा मंत्रालय के आंकड़ों के अनुसार, 2024-25 शैक्षणिक सत्र में देशभर में करीब 7,993 स्कूल ऐसे हैं जहां कोई भी छात्र दाखिला नहीं हुआ, फिर भी इन स्कूलों में कुल 20,817 शिक्षक तैनात हैं। सबसे अधिक शून्य दाखिले वाले स्कूल पश्चिम बंगाल (3,812) और तेलंगाना (2,245) में हैं। पश्चिम बंगाल के इन स्कूलों में 17,965 शिक्षक कार्यरत हैं, जबकि तेलंगाना में 1,016 और मध्य प्रदेश में 223 शिक्षक ऐसे स्कूलों में तैनात हैं। हरियाणा, महाराष्ट्र, गोवा, असम, हिमाचल प्रदेश, छत्तीसगढ़, नागालैंड, सिक्किम और त्रिपुरा में ऐसे कोई स्कूल नहीं थे।

### टीवी चैनलों को चेतावनी

आयोग ने सभी टीवी और रेडियो चैनलों, डिजिटल मीडिया प्लेटफॉर्म और केबल नेटवर्कों को निर्देश दिया है कि वे 48 घंटे की मौन अवधि के दौरान किसी भी तरह का चुनावी प्रचार, डिबेट या एग्जिट पोल प्रसारित न करें। आयोग ने कहा कि यदि इस निर्देश का उल्लंघन हुआ तो कड़ी कार्रवाई की जाएगी।

### एग्जिट पोल पर रहेगा प्रतिबंध

चुनाव आयोग ने बताया कि 6 नवंबर सुबह 7 बजे से लेकर 11 नवंबर शाम 6:30 बजे तक किसी भी माध्यम से एग्जिट पोल के आयोजन या परिणामों के प्रसारण पर रोक रहेगी। यह प्रतिबंध लोक प्रतिनिधित्व अधिनियम की धारा 126क के तहत लागू किया गया है।

## बिहार चुनाव पर सख्त हुआ चुनाव आयोग

❖ साइलेंस पीरियड में प्रचार या एग्जिट पोल दिखाने पर होगी कार्रवाई

❖ दो चरणों में होगा मतदान

एजेंसी | नई दिल्ली

बिहार विधानसभा चुनाव और उपचुनाव को लेकर भारतीय निर्वाचन आयोग (ECI) ने सख्त रुख अपनाया है। आयोग ने चेतावनी दी है कि साइलेंस पीरियड (मौन अवधि) के दौरान किसी भी प्रकार का चुनावी प्रचार, चर्चा, जनमत सर्वेक्षण या एग्जिट पोल का प्रसारण और प्रकाशन पूरी तरह प्रतिबंधित रहेगा। चुनाव आयोग ने 6 अक्टूबर को बिहार विधानसभा के आम चुनाव और उपचुनाव की तारीखों की घोषणा की थी।



### धारा 126 के तहत दो साल की सजा

आयोग ने स्पष्ट किया कि लोक प्रतिनिधित्व अधिनियम, 1951 की धारा 126(1)(ख) के तहत, साइलेंस पीरियड में किसी भी माध्यम से चुनावी सामग्री का प्रसारण प्रतिबंधित है। उल्लंघन करने वालों को दो वर्ष तक की कैद, जुर्माना या दोनों हो सकते हैं।

## छोटी बहन को इंसान मिलने तक चुप नहीं बैठेंगे : देवेंद्र फडणवीस

### सब-इंस्पेक्टर और सॉफ्टवेयर इंजीनियर पर आरोप

सतारा के सरकारी अस्पताल में कार्यरत महिला डॉक्टर ने सुसाइड से पहले अपने हाथ पर सुसाइड नोट लिखा था। उसमें सब-इंस्पेक्टर गोपाल बदन और सॉफ्टवेयर इंजीनियर प्रशांत बनकर पर गंभीर आरोप लगाए गए हैं। पुलिस ने दोनों को गिरफ्तार कर लिया है। वहीं, प्रशांत बनकर के परिवार का दावा है कि डॉक्टर और प्रशांत के बीच प्रेम संबंध थे। महिला डॉक्टर मूलरूप से बीड जिले की रहने वाली थी और फलटन उग्र-जिला अस्पताल में मेडिकल ऑफिसर के रूप में कार्यरत थी। सुसाइड नोट में उसने लिखा कि सब-इंस्पेक्टर गोपाल बदन ने उसके साथ चार बार बलात्कार किया और पुलिस मामलों में आरोपियों के लिए फर्जी फिटनेस सर्टिफिकेट जारी करने का दबाव डाला।

## मतदाता सूची के विशेष संशोधन (SIR) की तारीखों का ऐलान करेगा चुनाव आयोग

❖ पहले चरण में 10-15 राज्य शामिल होने की संभावना

एजेंसी | नई दिल्ली

भारत निर्वाचन आयोग (ECI) आज शाम 4:15 बजे प्रेस कॉन्फ्रेंस कर देशभर में मतदाता सूची के विशेष गहन संशोधन (Special Intensive Revision - SIR) की तारीखों की घोषणा करेगा। यह घोषणा मुख्य निर्वाचन आयुक्त जगदीश कुमार, निर्वाचन आयुक्त सुखबीर सिंह संधु और विवेक को मौजूदगी में की जाएगी।

### मतदाता सूची की शुद्धता पर चुनाव आयोग का फोकस

आयोग का यह कदम चुनावी पारदर्शिता को और मजबूत करने के लिए उठाया गया है। मतदाता सूची में सटीकता सुनिश्चित करने के लिए बृहत् लेवल ऑफिसर्स (BLO) को विशेष जिम्मेदारी दी जाएगी। साथ ही वोटर हेल्पाइन ऐप और ऑनलाइन पंजीकरण प्रणाली के जरिए प्रक्रिया को डिजिटल रूप से सशक्त बनाया गया है।

### राजनीतिक रूप से अहम राज्यों में बढ़ी हलचल

तमिलनाडु में डीएमके-एआईएडीएमके के बीच मुकाबले, पश्चिम बंगाल में टीएमसी बनाम भाजपा की टक्कर, केरल में एलडीएफ-यूडीएफ की प्रतिस्पर्धा, असम में भाजपा की स्थिति और पुडुचेरी में कांग्रेस-डीएमके गठबंधन की भूमिका को देखते हुए आयोग ने इन राज्यों को प्राथमिकता दी है।



# मीरा-भाईंदर में अवैध रिक्शा चालकों के खिलाफ पुलिस ने छेड़ा विशेष अभियान

विनय दूबे | भाईंदर

परिवहन मंत्री प्रताप सरनाईक की चेतावनी के बाद मीरा-भाईंदर और वसई-विरार क्षेत्र में यातायात पुलिस ने अवैध रिक्शा चालकों के खिलाफ अभियान शुरू किया। काशीमीरा यातायात शाखा, जोन-1 के वरिष्ठ पुलिस निरीक्षक सागर इंगोले के नेतृत्व में 21 से 25 अक्टूबर तक किए गए अभियान में 891 मामले दर्ज किए गए और 7,99,280 रुपए जुमाना वसूला गया। अभियान के दौरान 253 रिक्शा जल्द किए गए, जिनमें से 217 रिक्शा चालक या मालिक द्वारा जुर्माना अदा कर छुड़ाए गए। इस कार्रवाई का उद्देश्य सड़कों पर सुरक्षा और अनुशासन बनाए रखना और अवैध संचालन रोकना है।



## पुलिस का कहना

काशीमीरा यातायात विभाग के पुलिस निरीक्षक सागर इंगोले ने कहा कि अभियान जारी रहेगा। बिना वैध लाइसेंस और नाबालिग चालकों के खिलाफ भी सख्त कार्रवाई की जाएगी। उनका कहना है कि इस कार्रवाई का उद्देश्य न केवल नियमों का पालन कराना है, बल्कि सड़कों पर नागरिकों की सुरक्षा सुनिश्चित करना भी है।


## नागरिकों ने जताई चिंता

स्थानीय नागरिक दत्ता जाधव ने बताया कि हाटकेश नगर क्षेत्र के 15 नंबर बस स्टॉप के पास रात में कई रिक्शा सड़क किनारे खड़े रहते हैं और रैत रात तक हंगामा करते हैं। न्यायालय और परिवहन मंत्री कार्यालय के पास होने के बावजूद भी यह स्थिति बनी हुई है। सुझाव कार्यकर्ता केतन बारिया ने कहा कि भारतरत्न स्व.इंदिरा गांधी उडानपुल और परिवहन मंत्री कार्यालय के पास होने के बावजूद उन्हें कानून का डर नहीं लगता, जिससे किसी भी समय भयानक हादसा हो सकता है।

## इकबाल अहमद को बिहार विधानसभा चुनाव में कांग्रेस का प्रभारी नियुक्त किया गया

डीबीडी संवाददाता | भिवंडी

कांग्रेस पार्टी ने आगामी बिहार विधानसभा चुनाव को लेकर अपनी तैयारियां तेज कर दी हैं। इसी क्रम में कांग्रेस अल्पसंख्यक विभाग के राष्ट्रीय अध्यक्ष और राज्यसभा सांसद इमरान प्रतापगढ़ी ने महाराष्ट्र के भिवंडी शहर के वरिष्ठ कांग्रेस नेता इकबाल अहमद को बिहार विधानसभा चुनाव का प्रभारी नियुक्त किया है। इमरान प्रतापगढ़ी, जो बिहार कांग्रेस स्क्रूनिंग कमेटी के सदस्य भी रह चुके हैं, ने इस बार अल्पसंख्यक वर्ग के कई नेताओं को टिकट दिलाने में अहम भूमिका निभाई है। वर्तमान में इकबाल अहमद असम प्रदेश कांग्रेस के सह-प्रभारी के रूप में कार्यरत हैं और इन दिनों असम दौरे पर हैं। दिल्ली से जारी नियुक्ति



पत्र के बाद भिवंडी कांग्रेस में खुशी का माहौल है। स्थानीय नेताओं ने इसे भिवंडी शहर के लिए गर्व की बात बताया कि यहां का नेता राष्ट्रीय स्तर पर इतनी बड़ी जिम्मेदारी संभाल रहा है। इकबाल अहमद इससे पहले कर्नाटक विधानसभा, लोकसभा और तेलंगाना विधानसभा चुनावों में भी प्रभारी के रूप में अपनी जिम्मेदारियां सफलतापूर्वक निभा चुके हैं। असम से मोबाइल पर बात करते हुए इकबाल अहमद ने कहा, 'मैं इमरान प्रतापगढ़ी साहब का दिल से धन्यवाद

करता हूं। मुझ पर जताए गए भरोसे पर खरा उतरने की पूरी कोशिश करूंगा। असम का दौरा पूरा होने के बाद जल्द ही बिहार में चुनाव प्रचार में शामिल होऊंगा।' इकबाल अहमद की नियुक्ति पर प्रदेश कांग्रेस उपाध्यक्ष रानी अग्रवाल, वरिष्ठ नेता तारिक फारूकी, धुलिया प्रभारी जावेद फारूकी, महिला कांग्रेस अध्यक्ष रेहाना अंसारी, इंटक अध्यक्ष रेहाना खान, एनएसयूआई अध्यक्ष जैद सिद्दीकी और वरिष्ठ नेता कुमार फडतरे सहित कई नेताओं ने उन्हें बधाई दी।

## 9 वर्षीय खुशी गौतम लापता

पुलिस व परिवार ने की नागरिकों से मदद की अपील

डीबीडी संवाददाता | उल्हासनगर

उल्हासनगर-1 के आजाद नगर क्षेत्र से 9 वर्षीय खुशी सुखमिलाल गौतम नामक बालिका 13 अक्टूबर 2025 से लापता है। परिजनों के अनुसार, वह बिना किसी को बताए घर से बाहर चली गई और अब तक वापस नहीं लौटी है। पुलिस ने बताया कि खुशी के बारे में विशेष जानकारी यह है कि वह अक्सर अपना नाम गलत बताती है और लोगों से कहती है कि उसके माता-पिता नहीं हैं। किसी भी व्यक्ति को यह बच्ची दिखाई देने पर तुरंत पो. उपनिरीक्षक पोपट नवले (मो. 9922174516 / 0251-2710005) या बालिका के पिता सुखमिलाल गौतम (मो. 7768857332) से संपर्क करने की अपील की गई है। पुलिस और परिवार ने नागरिकों से सहयोग की अपील करते हुए कहा है कि आपकी एक कॉल एक बच्ची को उसके घर तक पहुंचाने में मददगार साबित हो सकती है।



## उल्हासनगर में पत्रकार पर जानलेवा हमला

डीबीडी संवाददाता | उल्हासनगर

उल्हासनगर कैप-5 परिसर में यूट्यूब चैनल डेली पेज पर अपराधियों के खिलाफ खबर प्रसारित करने के चलते पत्रकार संदीप सिंह और उनके भाई पर शुक्रवार रात जानलेवा हमला किया गया। हमले में संदीप के भाई के हाथ में तलवार लगने से गंभीर चोट आई, जबकि संदीप सिंह



पर धारदार हथियार से हमला किया गया।

### पुराने विवाद ने भड़काया हिंसा

जानकारी के अनुसार, कुछ महीने पहले शिव कॉलोनी के अपराधी करण और अर्जुन विटेकर के खिलाफ चैनल पर खबर प्रसारित की गई थी। इसी बात से नाराज आरोपी अर्जुन और उसके साथी शुक्रवार रात संदीप और उनके भाई पर तलवार से हमला कर गए। हिललाइन पुलिस ने घटना को गंभीरता से लेते हुए हत्या के प्रयास के तहत चार आरोपियों के खिलाफ मामला दर्ज किया। दो आरोपियों को गिरफ्तार कर लिया गया है, जबकि मुख्य आरोपी करण और अर्जुन अभी भी फरार हैं। इस हमले की सख्त निंदा की जा रही है। स्थानीय पत्रकारों ने पुलिस से कड़ी कार्रवाई की मांग की है और इस हिंसक घटना के खिलाफ अपना विरोध जताया है।

## उल्हासनगर में छठ पूजा की तैयारियां शुरू उगते सूर्य को दिया जाएगा पहला अर्घ्य



डीबीडी संवाददाता | उल्हासनगर

शहर में छठ पूजा की तैयारियां जोर-शोर से शुरू हो गई हैं। ओएनवीवी फाउंडेशन और सर्वधर्म संभव मंडल की ओर से एंटीलिया घाट, हीरा घाट और उल्हासनगर स्टेशन गणेश घाट पर सफाई, मरम्मत और आवश्यक व्यवस्थाओं को लेकर तैयारी चल रही है। सोमवार को डूबते सूर्य को पहला अर्घ्य दिया जाएगा, जिसमें शहर

और आसपास के क्षेत्रों से हजारों श्रद्धालु शामिल होंगे। उल्हासनगर में छठ पूजा का त्योहार बड़ी धूमधाम से मनाया जाता है। 27 अक्टूबर की शाम को लोग उल्हास स्टेशन गणेश घाट, हीरा घाट, वोट क्लब और अन्य तालाबों व नदी किनारे इकट्ठा होकर सूर्यास्त के समय अर्घ्य देंगे और निजल व्रत रखेंगे। दूसरे दिन सुबह, 28 अक्टूबर को सूर्योदय के समय सूर्य देव को अर्घ्य देकर व्रत का समापन किया जाएगा।

### विशेष आयोजन और सांस्कृतिक कार्यक्रम

हीरा घाट पर्व और सर्व धर्म संभव मित्र मंडल द्वारा विशेष कार्यक्रम आयोजित किया गया है। इस आयोजन में भोजपुरी के मशहूर गायक छट मझया के गीत प्रस्तुत करेंगे। इसे सफल बनाने में अध्यक्ष आर आर सिंह, नरेंद्र सिंह और मन्नु सिंह का महत्वपूर्ण योगदान रहा। उल्हासनगर गणेश घाट पर पूर्व विधायक पप्पू कालानी के मार्गदर्शन में राष्ट्रवादी कांग्रेस पार्टी और वरिष्ठ समाजसेवक जमील खान, इशरत खान और फ़िरोज खान के सहयोग से आयोजन किया जाएगा। उत्तर भारतीय मंच और अन्य सामाजिक कार्यकर्ताओं ने व्रतियों को भारी संख्या में शामिल होने की अपील की है।

### प्रशासन की व्यवस्था और सुरक्षा

मनपा आयुक्त मनीषा आहले ने प्रशासन की तरफ से छठ पर्व पर साफ-सफाई, सुरक्षा और अन्य सुविधाएं उपलब्ध कराने का निर्देश जारी किया। मनपा आयुक्त अजय साबले ने बताया कि सभी श्रद्धालुओं को किसी भी प्रकार की परेशानी नहीं होगी।

## ठाणे की 114 वर्षीय विठाबाई पाटिल का निधन परिवार का दावा - महाराष्ट्र की सबसे वृद्ध महिला

डीबीडी संवाददाता | ठाणे

महाराष्ट्र के ठाणे जिले के कोपरीगांव की विठाबाई दामोदर पाटिल का 114 वर्ष की उम्र में निधन हो गया। परिवार का दावा है कि वह महाराष्ट्र की सबसे वृद्ध महिला थीं, हालांकि इस दावे की कोई आधिकारिक पुष्टि नहीं हुई है। विठाबाई अपने गांव में इस लिए जानी जाती थीं कि उन्होंने कभी भी चुनावों में मतदान करना नहीं छोड़ा। परिवार के अनुसार, विठाबाई का जन्म 1911 में ठाणे जिले के कल्याण के पास शिलगांव में हुआ था। उन्होंने अपने जीवन में सदी से अधिक समय देखा और कई पीढ़ियों के बीच सक्रिय रहीं। वे गांव



और समुदाय से जुड़ी रहीं और सामाजिक तथा लोकतांत्रिक कार्य्यों में हमेशा सक्रिय रहती थीं। उनके बेटे दिलीप पाटिल ने बताया कि विठाबाई हर साल पोलिंग स्टेशन छोड़े पर बैठकर आती थीं। लाइन में खड़े मतदाता उनका अभिवादन करते थे। उनके पोते ने कहा कि विठाबाई आगामी ठाणे नगर निगम चुनाव में भी मतदान करना चाहती थीं।

### परिवार और यादें

विठाबाई के परिवार में छह बच्चे, छह बहूएं, पोते-पोतियां और परपोते हैं। परिवार का कहना है कि इतनी उम्र के बावजूद उनकी याददाश्त मजबूत थी। उनकी मौत की खबर से परिजनों और रिश्तेदारों में शोक की लहर दौड़ गई। लोग उन्हें उनकी लंबी उम्र के साथ-साथ साहस, सामाजिक और लोकतांत्रिक सक्रियता के लिए भी याद कर रहे हैं। हालांकि उनके महाराष्ट्र की सबसे वृद्ध महिला होने की आधिकारिक पुष्टि नहीं हुई है, लेकिन परिवार का दावा और उनकी जीवनी इस असाधारण उपलब्धि की गवाही देती है। 110 वर्ष से अधिक की उम्र तक जीवन बिताना मानव जीवन की दृष्टि से बेहद दुर्लभ माना जाता है।

## पालघर में ड्रोन देखे जाने से हड़कंप

डीबीडी संवाददाता | पालघर

पालघर जिले के सातपाटी पुलिस स्टेशन क्षेत्र के मुरबे, सातपाटी, नांदगांव और खारेकुरणा में 24 अक्टूबर की रात को कुछ ड्रोन उड़ते देखे जाने के बाद हड़कंप मच गया है। घटना के बाद स्थानीय लोगों में भय और असमंजस का माहौल फैल गया। पालघर पुलिस ने इस मामले को गंभीरता से लेते हुए सभी संबंधित सरकारी विभागों के साथ तत्काल जांच शुरू कर दी है। पुलिस ने नागरिकों से अफवाहों पर विश्वास न करने और किसी भी संदिग्ध गतिविधि की सूचना तुरंत पुलिस को देने का आग्रह किया।

## कल्याण में विभिन्न विकास कार्यों का भूमिपूजन

सांसद श्रीकांत शिंदे की निधि से 50 लाख रुपए मंजूर, शिवसेना ने किया नारियल तोड़कर शुभारंभ

डीबीडी संवाददाता | कल्याण

शिवसेना के पूर्व शहर प्रमुख महेश गायकवाड़ के प्रयासों के बाद सांसद डॉ. श्रीकांत शिंदे की नगरीय सुविधा विशेष निधि से 50 लाख रुपए की राशि मंजूर हुई। इस निधि का शुभारंभ विजय नगर अमराई, नया पैनल क्रमांक 15 के अंतर्गत भूमिपूजन और नारियल तोड़कर किया गया। इस अवसर पर महेश गायकवाड़ ने कहा कि शिवसेना केवल चुनाव के लिए नहीं, बल्कि निरंतर जनता के काम में लगी रहती है। उन्होंने जनता से आगामी चुनाव में जागरूक होकर काम करने वाली



पार्टी के साथ मजबूती से खड़ा होने की अपील की।

भूमिपूजन में सांरिका महेश गायकवाड़, सुजाता शिंदे, मिना

मुंटे, प्रशांत बोटे, शंकर पाटील, सुमेध हुमणे, कृष्णा पाटील, प्रशांत आमिन सहित कई नागरिकों ने भाग लिया।

## ठाणे में दिवाली पर आपदा प्रबंधन चौकस

डीबीडी संवाददाता | ठाणे

ठाणे शहर में दिवाली के त्योहार के दौरान नगर निगम का आपदा प्रबंधन प्रकोष्ठ पूरी तरह चौकस रहा। 20 से 24 अक्टूबर के बीच प्रकोष्ठ में दर्ज 42 शिकायतों पर तुरंत कार्रवाई की गई, जिससे बड़े हादसों को टाला जा सका। इन मामलों में 25 आग लगने की घटनाएँ, 7 पेड़ गिरने या शाखाएँ टूटने के मामले, 1 सीएनजी रिसाव, 1 पानी की पाइपलाइन और 1 शीट शेड गिरने की घटना शामिल थी। विशेष रूप से 23 अक्टूबर को एक ही दिन में 10 से अधिक आग की घटनाएँ हुईं, लेकिन दमकल और आपदा प्रबंधन दल की समय पर प्रतिक्रिया से कोई जनहानि नहीं हुई। 20 अक्टूबर को वागले इस्टेट स्थित आदर्श ऑटो पार्स गैराज में लगी आग दिवाली की सबसे

### 5 दिनों में 42 शिकायतों पर तुरंत कार्रवाई



बड़ी घटना रही, जिसे एक घंटे में नियंत्रण में लाया गया। इसके अलावा, 22 अक्टूबर को दोकली स्थित रनवाल आइरन बिल्डिंग की 35वीं मंजिल पर लगी आग और 23 अक्टूबर को बालकुम इलाके में आग पर भी त्वरित कार्रवाई की गई। आपदा प्रबंधन अधिकारी यासीन तड़वी ने कहा कि दिवाली के दौरान पटाखों, बिजली और गैस का सावधानीपूर्वक उपयोग करना जरूरी है। उनका कहना था, 'नागरिकों का त्योहार सुरक्षित और खुशहाल बनाना हमारी जिम्मेदारी है।

## हाई कोर्ट का बड़ा फैसला: प्रिंसिपल की बर्खास्तगी रद्द, यूजीसी नियम होंगे प्रभावी

डीबीडी संवाददाता | नागपुर

राष्ट्रसंत तुकड़ोजी महाराज नागपुर विश्वविद्यालय से जुड़े एक महत्वपूर्ण मामले में बॉम्बे हाई कोर्ट की नागपुर पीठ ने बड़ा फैसला सुनाया है। अदालत ने स्पष्ट किया है कि विश्वविद्यालय अनुदान आयोग (यूजीसी) विनियम 2010, प्रोबेशन अवधि से जुड़े मामलों में विश्वविद्यालय के स्थानीय स्टेच्यूट पर प्रभावी होंगे। इस आदेश के साथ ही अदालत ने प्रिंसिपल डॉ. शशिकांत खंडारे की सेवा समाप्त को रद्द कर दिया। डॉ. खंडारे को 19 जून 2013 को डोंगरगांव स्थित वी.एम. इंस्टीट्यूट ऑफ इंजीनियरिंग एंड टेक्नोलॉजी में प्रिंसिपल नियुक्त



किया गया था। यह संस्थान सेमाना विद्या वा वान विकास प्रशिक्षण मंडल द्वारा संचालित है। एक वर्ष से अधिक सेवा देने के बाद संस्था ने 10 दिसंबर 2014 से 'असंतोषजनक प्रदर्शन' का हवाला देते हुए उनकी सेवाएं समाप्त कर दी थीं। खंडारे ने अपनी बर्खास्तगी को यूनियनिसटी और कॉलेज ट्रिब्यूनल में चुनौती दी थी, पर ट्रिब्यूनल ने स्टेच्यूट 53 के आधार पर (जिसमें दो वर्ष की

प्रोबेशन अवधि है) बर्खास्तगी को सही ठहराया था। बाद में उन्होंने इस फैसले को हाई कोर्ट में चुनौती दी। खंडारे के वकील ने दलील दी कि नागपुर विश्वविद्यालय के कुलपति द्वारा अपनाए गए यूजीसी विनियम 2010 के अनुसार प्रोफेसर के लिए प्रोबेशन अवधि केवल एक वर्ष है। एक वर्ष पूर्ण होने पर सेवा स्वतः स्थायी हो जाती है, और ऐसे में बिना विभागीय जांच के बर्खास्तगी अवैध है।

### यूजीसी नियम स्टेच्यूट पर प्रभावी: अदालत का मत

दोनों पक्षों की दलीलों पर विचार के बाद हाई कोर्ट ने कहा कि राज्य सरकार ने 15 फरवरी 2011 को जारी सरकारी प्रस्ताव (G.R.) के जरिए यूजीसी विनियम 2010 लागू किए थे। महाराष्ट्र विश्वविद्यालय अधिनियम 1994 की धारा 8 के अनुसार यह विनियम स्थानीय स्टेच्यूट 53 पर प्रभावी होगा। अदालत ने यह भी स्पष्ट किया कि प्रिंसिपल की सेवा स्वतः स्थायी मानी जाएगी जब तक कि प्रोबेशन अवधि को औपचारिक रूप से बढ़ाया न गया हो। इस प्रकार हाई कोर्ट ने ट्रिब्यूनल और संस्था, दोनों के फैसले को रद्द करते हुए डॉ. शशिकांत खंडारे को राहत प्रदान की।

## मंदिर अपवित्र करने के आरोप में व्यक्ति गिरफ्तार

डीबीडी संवाददाता | पालघर

महाराष्ट्र के पालघर जिले में एक मंदिर को अपवित्र करने के आरोप में 29 वर्षीय एक व्यक्ति को गिरफ्तार किया गया है। पुलिस ने रविवार को यह जानकारी दी। एक अधिकारी ने बताया कि आरोपी सागर सुरेश पाटिल दहिसर गांव, मनोर का निवासी है और उसे 16 अक्टूबर को उमरोली में भगवान शिव के एक मंदिर को अपवित्र करने के आरोप में गिरफ्तार किया गया है। पुलिस द्वारा दर्ज की गई शिकायत के अनुसार, मंदिर परिसर के अंदर चिकन के छोटे-छोटे टुकड़े फेंके गए थे, जो जानबूझकर किया गया कृत्य था, जिससे धार्मिक भावनाएँ आहत हुईं पुलिस ने बताया कि जांच के दौरान, आरोपी ने स्वीकार किया कि वह एक ऑनलाइन जुए



के खेल में 5 लाख रुपए हारने के बाद निराश था और इस बात से नाराज था कि भगवान ने वित्तीय नुकसान से उबरने में उसकी मदद नहीं की। अधिकारी ने बताया कि पाटिल ने कथित तौर पर बोईसर से चिकन खरीदा और उसके टुकड़े मंदिर के अंदर फेंक दिए। उन्होंने बताया कि पुलिस ने आरोपी को हिरासत में भेज दिया गया है।



# सोलह मंजिला इमारत में भीषण आग, आठ घायल

डीबीडी संवाददाता | मुंबई

कांदिवली पश्चिम के शंकर लेन स्थित अग्रवाल रेसीडेंसी में रविवार को लगी आग में आठ लोग घायल हो गए। सभी घायलों का संबंध एक ही परिवार से है, जिसमें एक वरिष्ठ नागरिक और तीन नाबालिग शामिल हैं। बीएमसी के अनुसार, आग इमारत की दूसरी मंजिल के फ्लैट में लगी थी। आग लगभग 30 मिनट में काबू में लाई गई। आग की शुरुआत बिजली के वायरिंग सिस्टम से हुई थी और लकड़ी के फर्नीचर के कारण फैलती गई। घने काले धुएं ने फ्लैट के अंदर दृश्यता कम कर दी, जिससे परिवार के सदस्य फंस गए। फायर ब्रिगेड के जवानों ने उन्हें सीढ़ियों के रास्ते एक-एक कर सुरक्षित बाहर निकाला। अधिकारी ने बताया कि यदि आग ऊपरी मंजिलों तक फैलती, तो स्थिति और भी गंभीर हो सकती थी।

## घायल परिवार और अस्पताल में स्थिति



घायलों में चिंतन अभय कोठारी (45), ख्याति चिंतन कोठारी (42), ज्योति अभय कोठारी (66), पार्थ कोठारी (39), ऋद्धि पार्थ कोठारी (36), आयरा पार्थ कोठारी (6), प्रांज पार्थ कोठारी (3) और महावीर चिंतन कोठारी (7) शामिल हैं। सभी को मालाड स्थित तुंगा अस्पताल में भर्ती कराया गया। चिंतन, ख्याति और ज्योति का इलाज आईसीयू में चल रहा है और उनकी हालत स्थिर बताई जा रही है। बाकी घायलों को उपचार के बाद छुट्टी दे दी गई।

## मुंबई में बढ़ती आग की घटनाओं पर सवाल

पिछले दो सप्ताह में मुंबई में आग की नौ से अधिक घटनाएं सामने आई हैं, जिनमें एक किशोरी की मौत भी हुई। शहर में 4,000 से अधिक हाई-राइज और 200 से अधिक गगनचुंबी इमारतें हैं, जिनमें अग्नि सुरक्षा

नियमों के तहत फायर अलार्म, स्प्रिंकलर और आंतरिक अग्निशमन प्रणाली होनी आवश्यक है। हालांकि, सुरक्षा ऑडिट की कमी के कारण कई इमारतों में आपातकालीन परिस्थितियों में फायर सिस्टम काम नहीं कर पाते।

# 1 नवंबर को EC के खिलाफ विपक्ष का हल्ला बोल



## संजय राउत ने मार्च से पहले शरद पवार से की मुलाकात

डीबीडी संवाददाता | मुंबई

महाराष्ट्र में विपक्षी पार्टियों ने चुनाव आयोग की कथित अनियमितताओं के खिलाफ 1 नवंबर को पूरे राज्य में बड़े पैमाने पर मार्च निकालने का निर्णय लिया है। इसी क्रम में शिवसेना (यूबीटी) नेता संजय राउत ने रविवार (26 अक्टूबर) को राष्ट्रवादी कांग्रेस पार्टी (NCP) अध्यक्ष शरद पवार से उनके आवास पर मुलाकात की। बताया जा रहा है कि इस दौरान दोनों नेताओं ने आगामी मार्च और आंदोलन की तैयारियों पर चर्चा की। संजय राउत ने पत्रकारों से बातचीत में बताया कि उन्होंने

इस विरोध प्रदर्शन को सफल बनाने के लिए महाराष्ट्र कांग्रेस अध्यक्ष हर्षवर्धन सपकाळ, महाराष्ट्र के एआईसीटी प्रभारी रमेश चेन्नियला और मुंबई कांग्रेस अध्यक्ष वर्षा गायकवाड से भी चर्चा की है। विपक्षी दलों के अनुसार, शिवसेना (यूबीटी), महाराष्ट्र नवनिर्माण सेना (MNS), NCP और अन्य दल मतदाता सूची में कथित अनियमितताओं और चुनाव आयोग की निष्पक्षता पर सवाल उठाने के लिए मार्च निकालेंगे। इस मार्च में विशेष रूप से उद्धव ठाकरे, शरद पवार और MNS प्रमुख राज ठाकरे भी शामिल होंगे।

## वोटर लिस्ट में अनियमितताओं के विरोध में मार्च

विपक्षी दलों का आरोप है कि महाराष्ट्र में वोटर लिस्ट में धांधली और चुनाव आयोग के कामकाज में गड़बड़ी हो रही है। राज ठाकरे ने अपने शिवतीर्थ आवास पर आयोजित बैठक में कहा कि यह लड़ाई फर्जी वोटरों का पर्दाफाश करने और सही वोटरों को उम्मीद दिला देने की "सरत की लड़ाई" है। उन्होंने यह भी कहा कि इस आवाज को मुंबई की सड़कों से दिल्ली तक पहुंचाना आवश्यक है। जानकारी के अनुसार, यह रैली हिंदू जिमखाना मरीन लाइन्स से दोपहर 1 बजे शुरू होकर आजाद मैदान में समाप्त होगी। मार्च का नेतृत्व शरद पवार, उद्धव ठाकरे और राज ठाकरे करेंगे। कांग्रेस के वरिष्ठ नेताओं को भी इस मार्च में शामिल होने का निमंत्रण भेजा गया है। विपक्ष का कहना है कि यह मार्च चुनाव आयोग और बीजेपी के बीच कथित सांठगांठ के आरोपों के खिलाफ राज्यव्यापी संदेश देने के लिए आयोजित किया जा रहा है।

# पूर्व सांसद राजू शेटी ने जैन ट्रस्ट की संपत्ति की बिक्री रद्द करने की मांग की

पुणे। पूर्व सांसद राजू शेटी ने रविवार को मांग की कि पुणे की मॉडल कॉलोनी में स्थित जैन ट्रस्ट की प्रमुख संपत्ति को बिल्डर को बेचे जाने वाला प्रस्तावित सौदा 1 नवंबर तक रद्द कर दिया जाए। शेटी ने कहा कि समुदाय और ट्रस्ट के भीतर असंतोष बिगड़ता जा रहा है और मामले में अधिकारियों की निष्क्रियता स्वीकार्य नहीं है।



## 311 करोड़ के सौदे पर विवाद

मामला उस संपत्ति से जुड़ा है जो मॉडल कॉलोनी में लगभग 12,000 वर्ग मीटर में फैली हुई है और जिस परिसर में दशकों पुराना श्री भगवान महावीर डिगंबर जैन मंदिर भी है। यह संपत्ति पुणे की कंपनी गोखले कंस्ट्रक्शन द्वारा सेठ हीराचंद नेमचंद मेमोरियल ट्रस्ट से 311 करोड़ में अधिग्रहित करने का प्रस्तावित सौदा किया गया था। लेकिन जैन समुदाय के एक वर्ग और समाजसेवी इस खरीद करने के लिए क्या कदम उठाए जाते हैं।

## समुदाय की चेतावनी और संभावित आंदोलन

जैन मुनि आचार्य गुणिनंद महाराज ने भी कहा कि यदि 1 नवंबर तक सौदा रद्द नहीं किया गया तो समुदाय विरोध प्रदर्शन करेगा। शेटी ने चेतावनी दी कि यदि मुनि भूख हड़ताल पर जाते हैं तो राज्य और केंद्र सरकार को भारी राजनीतिक कीमत चुकानी पड़ सकती है। अब यह देखना होगा कि ट्रस्ट, धर्माथ आयुक्त और राज्य सरकार इस विवाद का समाधान कैसे करती हैं — सौदे को रोकने, पुनर्विचार कराने या पारदर्शिता सुनिश्चित करने के लिए क्या कदम उठाए जाते हैं।

# सेंट्रल रेलवे ने 28 अक्टूबर 2025 को दिवाली और छठ पूजा विशेष ट्रेनें चलाएगा

मुंबई। सेंट्रल रेलवे के महाप्रबंधक विजय कुमार ने बताया कि 28 अक्टूबर 2025 को यात्रियों की सुविधा के लिए रेलवे कुल 23 विशेष ट्रेनें चला रहा है। ये ट्रेनें मुख्य रूप से मुंबई, पुणे, सोलापुर और नागपुर डिवीजन से संचालन में रहेंगी।

## मुंबई डिवीजन से विशेष ट्रेनें CSMT/LTT से प्रस्थान करने वाली ट्रेनें

01011 CSMT—नागपुर स्पेशल — CSMT से 00.20 बजे प्रस्थान। स्टॉप: दादर, ठाणे, कल्याण, इगतपुरी, नासिक रोड, मानमाड, चालिसगांव, पंचोरा, जलगांव, भुसावल, मल्हापुर, शेगांव, अकोला, मुर्तिजापुर, बड़नरा, धमणगांव और वर्धा। 01013 CSMT—दानापुर अनारक्षित स्पेशल — CSMT से 00.20 बजे प्रस्थान। स्टॉप: दादर, ठाणे, कल्याण, इगतपुरी, नासिक रोड, भुसावल, खंडवा, इटारसी, जबलपुर, कटनी, सतना, माणिकपुर, प्रयागराज छेओकी, पं. दीनदयाल उपाध्याय जंक्शन, बक्सर और आरा। 01079 CSMT—गोरखपुर स्पेशल — CSMT से 22.30 बजे प्रस्थान। स्टॉप: दादर, ठाणे, कल्याण, नासिक

रोड, मानमाड, जलगांव, भुसावल, खंडवा, इटारसी, भोपाल, बीना, वीरांगना लक्ष्मीबाई झांसी, ओराई, कानपुर सेंट्रल, लखनऊ, गोंडा, बस्ती और खलीलाबाद। 01143 LTT—दानापुर स्पेशल — LTT से 10.30 बजे प्रस्थान। स्टॉप: ठाणे, कल्याण, नासिक रोड, भुसावल, खंडवा, इटारसी, जबलपुर, सतना, माणिकपुर, प्रयागराज छेओकी, पं. दीनदयाल उपाध्याय जंक्शन, बक्सर और आरा। 01043 LTT—मुजफ्फरपुर स्पेशल — LTT से 12.15 बजे प्रस्थान। स्टॉप: ठाणे, कल्याण, इगतपुरी, नासिक रोड, जलगांव, भुसावल, खंडवा, इटारसी, भोपाल, बीना, वीरांगना लक्ष्मीबाई झांसी, ओराई, गोविंदपुरी, फतेहपुर, सुभेदारगंज, मिर्जापुर, पं. दीनदयाल उपाध्याय जंक्शन, बक्सर, आरा, दानापुर, पाटलिपुत्र और हाजीपुर। 04225 LTT—वाराणसी स्पेशल — LTT से 16.55 बजे प्रस्थान। स्टॉप: ठाणे, कल्याण, नासिक रोड, भुसावल, खंडवा, इटारसी, रानी कमलापति (भोपाल), बीना, वीरांगना लक्ष्मीबाई झांसी, ओराई, कानपुर सेंट्रल, लखनऊ, सुलतानपुर और जौनपुर सिटी।



## सोलापुर डिवीजन से विशेष ट्रेनें

06208 कालाबुरागी—बैंगलुरु कैटोनमेंट स्पेशल — कालाबुरागी से 09.35 बजे। 01422 कालाबुरागी—दौंड अनारक्षित स्पेशल — कालाबुरागी से 16.10 बजे। 01452 कालाबुरागी—कोल्हापुर स्पेशल — कालाबुरागी से 18.10 बजे। 01429 लातूर—हड़पसर स्पेशल — लातूर से 09.30 बजे।

## नागपुर डिवीजन से विशेष ट्रेनें

01410 नागपुर—पुणे स्पेशल — नागपुर से 16.10 बजे प्रस्थान। 01012 नागपुर—CSMT स्पेशल — नागपुर से 22.10 बजे प्रस्थान। महाप्रबंधक ने सभी यात्रियों से अनुरोध किया है कि वे अपनी टिकट पहले से बुक कर लें और यात्रियों की सुविधा और सुरक्षा के लिए सभी रेलवे स्टेशनों पर विशेष प्रबंध किए जाएंगे।

## पुणे डिवीजन से विशेष ट्रेनें

### पुणे, हड़पसर, दौंड और कोल्हापुर से प्रस्थान

7. 01431 पुणे—गाजीपुर सिटी स्पेशल — पुणे से 06.40 बजे प्रस्थान। 8. 01415 पुणे—गोरखपुर स्पेशल — पुणे से 06.50 बजे प्रस्थान। 9. 01449 पुणे—दानापुर स्पेशल — पुणे से 15.30 बजे प्रस्थान। 10. 01483 पुणे—हजरत निजामुद्दीन स्पेशल — पुणे से 17.30 बजे प्रस्थान। 11. 01403 पुणे—अमरावती स्पेशल — पुणे से 19.55 बजे प्रस्थान। 12. 01401 पुणे—नागपुर स्पेशल — पुणे से 20.30

बजे प्रस्थान। 13. 01202 हड़पसर—नागपुर स्पेशल — हड़पसर से 15.50 बजे प्रस्थान। 14. 01430 हड़पसर—लातूर स्पेशल — हड़पसर से 16.05 बजे प्रस्थान। 15. 07608 हड़पसर—नांदेड़ स्पेशल — हड़पसर से 22.50 बजे प्रस्थान। 16. 01421 दौंड—कालाबुरागी अनारक्षित स्पेशल — दौंड से 05.00 बजे प्रस्थान। 17. 01451 कोल्हापुर—कालाबुरागी स्पेशल — कोल्हापुर से 06.10 बजे प्रस्थान।

# महाराष्ट्र में भारी बारिश का अलर्ट जारी



डीबीडी संवाददाता | मुंबई

मौसम विभाग ने 29 अक्टूबर 2025 तक महाराष्ट्र के तटीय क्षेत्रों में भारी बारिश की संभावना जताई है। पश्चिमी तट पर निम्न दबाव के क्षेत्र के बनने के कारण राज्य के कई हिस्सों में तेज हवाओं और भारी वर्षा की चेतावनी जारी की गई है।

## मछुआरों को समुद्र में न जाने की सलाह

राज्य के सभी मछुआरों को हाई अलर्ट पर रहने की चेतावनी दी गई है। मौसम विभाग ने समुद्र में नहीं जाने की सख्त हिदायत दी है। इस दौरान हवा की गति 35 से 45 किमी प्रति घंटा रहेगी, जबकि कुछ स्थानों पर 55 किमी प्रति घंटे की रफतार से हवाएं चल सकती हैं।

## तटरक्षक बल और बंदरगाह अधिकारियों की तैयारी

भारतीय तटरक्षक बल भी अलर्ट मोड पर है और सुरक्षित बंदरगाह लौटने का निर्देश दिया गया है। अधिकारियों को भी निर्देश दिए गए हैं कि वे सभी नौकाओं की सुरक्षा और सतर्कता सुनिश्चित करें।

# जय हिंद सैनिक संस्था का 82वां स्थापना दिवस समारोह आरजू में

मुंबई। जय हिंद सैनिक संस्था के पचहत्तरवें स्थापना दिवस की परंपरा को आगे बढ़ाते हुए संस्था का बयासीवां स्थापना दिवस समारोह इस वर्ष 'आरजू संस्था' में बड़े उत्साह और देशभक्ति के माहौल में मनाया गया। इस अवसर पर मुख्य अतिथि के रूप में नेताजी सुभाष चंद्र बोस के पौत्र एवं जय हिंद सैनिक संस्था के राष्ट्रीय संरक्षक चंद्रकुमार बोसका हार्दिक स्वागत किया गया। कार्यक्रम में चंद्रकुमार बोस ने आरजू संस्था द्वारा शुरू किए गए आयुष्मान हेल्थ कार्ड के बारे में विस्तार से जानकारी दी और समाजसेवा के क्षेत्र में संस्था के प्रयासों की सराहना की। उन्होंने कहा कि



नेताजी सुभाष चंद्र बोस के आदर्श आज भी देशभक्ति, सत्यनिष्ठा और सेवा भावना को प्रेरित करते हैं। इस अवसर पर आरजू संस्था के संस्थापक अध्यक्ष राजेंद्र मेहता, पूर्व उपमहापौर बाबूबाई भवानजी, जय हिंद सैनिक संस्था के राष्ट्रीय अध्यक्ष पंजाबराव मुदाने, राष्ट्रीय

सचिव जनार्दन जंगले, तथा आरजू संस्था के व्यवस्थापक राजेंद्र पालव सहित बड़ी संख्या में कार्यकर्ता और पदाधिकारी उपस्थित रहे। कार्यक्रम के अंत में राष्ट्रगान के साथ समारोह का समापन हुआ और सभी ने एक सशक्त एवं एकजुट भारत के निर्माण का संकल्प लिया।

# जे.जे. फ्लाईओवर से जुड़ेगा नया वाय-ब्रिज

डीबीडी संवाददाता | मुंबई

दक्षिण मुंबई में ट्रैफिक जाम से निजात दिलाने के लिए मुंबई मनपा ने एक महत्वपूर्ण इंफ्रास्ट्रक्चर प्रोजेक्ट को गति दी है। इस योजना के तहत जे.जे. फ्लाईओवर और वाय-ब्रिज को जोड़ने के लिए 805 करोड़ रुपये की लागत से नया केबल-स्टे फ्लाईओवर बनाया जाएगा। टेडर प्रक्रिया शुरू हो चुकी है। प्रस्तावित फ्लाईओवर लगभग 850 मीटर लंबा होगा और भायखला व माझगांव क्षेत्रों को जाम से राहत देगा। यह पूर्वी उपनगरीय और मुख्य शहर के बीच संपर्क सुधार कर ईस्टर्न एक्सप्रेस हाइवे पर वाहनों की भीड़ कम करने में मदद करेगा। इसमें माझगांव स्थित ओलिवेंट ब्रिज को जोड़ने वाले दो अतिरिक्त सड़क मार्ग भी शामिल हैं, जिससे ईस्टर्न फ्रीवे और मुंबई ट्रांस हार्बर लिंक तक पहुंच आसान होगी।

## मुख्य संरचना और मार्ग विवरण

मनपा अधिकारियों के अनुसार नया फ्लाईओवर नागपाड़ा के जे.जे. रोड पर स्थित साबू सिद्धीक पॉलिटेक्निक कॉलेज और रिचर्डसन एंड कुडस के पास के ट्रैफिक जंक्शनों को बायपास करेगा। मुख्य मार्ग वाय-ब्रिज को सीधे जे.जे. फ्लाईओवर रैम्प से जोड़ेगा। इसके दोनों ओर से दो अतिरिक्त आर्म्स ओलिवेंट ब्रिज के माध्यम से माझगांव से जुड़ेंगे।



## प्रोजेक्ट साझेदारी और निर्माण समय

यह नया वाय-ब्रिज बीएमसी और महाराष्ट्र रेल इंफ्रास्ट्रक्चर डेवलपमेंट कॉरपोरेशन (एमआरआईडीसी) के साझे में बनाया जा रहा है। साल 1922 में निर्मित मौजूदा वाय-ब्रिज, अपनी विशिष्ट वाय-आकार की संरचना के

लिए प्रसिद्ध था, लेकिन बीएमसी के सर्वेक्षण में इसे संरचनात्मक रूप से कमजोर पाया गया। इसे केबल-स्टे डिजाइन में पुनर्निर्मित किया जा रहा है, और पहली चरण की पूर्ति मार्च 2026 तक होने की संभावना है।

# नालासोपारा से 14 करोड़ की एमडी जब्त

डीबीडी संवाददाता | मुंबई

नालासोपारा के पेल्हार इलाके से 14 करोड़ की एमडी जब्त की गई है। मुंबई पुलिस के जोन 6 एंटी-नारकोटिक्स सेल और तिलक नगर पुलिस के संयुक्त अभियान में एक ड्रग्स फैक्ट्री का पर्दाफाश किया गया है। इसका मास्टरमाइंड दुबई से एमडी ड्रग्स फैक्ट्री चला रहा था।

पुलिस अधिकारियों के अनुसार इस गिरोह से जुड़े पांच लोगों को गिरफ्तार किया गया है। इनमें चार मुंबई के और एक नालासोपारा का रहने वाला है। यह पूरा अभियान जोन 6 पुलिस उपायुक्त समीर शेख के मार्गदर्शन में संचालित किया गया था। यह अवैध ड्रग यूनिट पेल्हार पुलिस स्टेशन से कुछ ही दूरी पर स्थित थी। मांडवी पुलिस स्टेशन के अधिकार क्षेत्र के पास आती है। इतनी निकटता के बावजूद यह अवैध गतिविधि लंबे समय तक बिना पकड़े चलती



रही, जिससे स्थानीय निगरानी और कानून प्रवर्तन पर गंभीर सवाल खड़े हो गए हैं। पुलिस अधिकारियों ने बताया कि यह कार्रवाई राज्य में अवैध ड्रग व्यापार पर अंकुश लगाने के लिए चलाए जा रहे विशेष अभियान का हिस्सा थी। इतने बड़े स्तर पर ड्रग फैक्ट्री का खुलासा होना इस बात का संकेत है कि प्रदेश में नशीले पदार्थों के उत्पादन और वितरण की समस्या कितनी गंभीर होती जा रही है।

## फडणवीस का विपक्ष पर हमला

# चुनावी हार से पहले 'कवर फायर' दे रहा विपक्ष

नागपुर। महाराष्ट्र के उपमुख्यमंत्री देवेंद्र फडणवीस ने विपक्ष के 1 नवंबर को होने वाले विरोध प्रदर्शन को 'चुनावी हार से पहले का कवर फायर' बताया। उन्होंने कहा कि मतदाता सूचियों को लेकर विपक्ष सिर्फ भ्रम फैला रहा है, जबकि निर्वाचन आयोग पहले से ही विशेष गहन पुनरीक्षण (SIR) की प्रक्रिया शुरू करने जा रहा है। फडणवीस ने पत्रकारों से कहा कि उन्होंने 2012 में ही मतदाता सूचियों के पूर्ण संशोधन की मांग को लेकर मुंबई उच्च न्यायालय का दरवाजा खटखटाया था। उन्होंने सुझाव दिया कि भविष्य में मतदाता सूचियां ब्लॉकचैन तकनीक से तैयार की जानी चाहिए, ताकि पारदर्शिता बनी रहे।

## विपक्ष के आरोपों पर पलटवार

विपक्ष ने आरोप लगाया है कि राज्य की मतदाता सूचियों में करीब एक करोड़ फर्जी नाम शामिल हैं और इसी मुद्दे पर वह 1 नवंबर को रैली करेगा। इस पर फडणवीस ने कहा, 'विपक्ष हताश है और जानता है कि आने वाले स्थानीय निकाय चुनावों में उसकी हार तय है। इसलिए यह प्रदर्शन जनता को भ्रमित करने की कोशिश है।' उन्होंने तर्ज कसते हुए कहा, 'जब 'नोट चोरी' रुक गई, तो अब विपक्ष 'वोट चोरी' का शोर मचा रहा है। लेकिन जनता सब समझती है।'



## राहुल गांधी पर भी साधा निशाना

लोकसभा में विपक्ष के नेता राहुल गांधी द्वारा सतारा में एक महिला डॉक्टर की आत्महत्या को लेकर भाजपा सरकार पर लगाए गए आरोपों पर फडणवीस ने कहा, 'इस मामले में सुसाइड नोट में सब कुछ स्पष्ट है और उसी के अनुसार कार्रवाई की जा रही है। यह दुःख है कि कांग्रेस इतना संवेदनशील मामला राजनीतिक लाभ के लिए उठा रही है।'





संपादकीय

## पाक को दोबारा चेतावनी

यह अच्छी बात है कि फाइनेंशियल एक्शन टास्क फोर्स (एफएटीएफ) ने पाकिस्तान को चेताया है कि ग्रे लिस्ट से बाहर होने का अर्थ यह नहीं है कि उसे फिर से वही काम करने की छूट मिल गई है, जिनके कारण वह इस सूची में शामिल किया गया था। एफएटीएफ एक अंतरराष्ट्रीय संस्था है, जिसका उद्देश्य काले धन के वैधीकरण और आतंकवाद को मिलने वाली वित्तीय सहायता पर रोक लगाना है। पाकिस्तान को 2018 में इस सूची में शामिल किया गया था क्योंकि वह आतंकियों को धन और आश्रय देने में शामिल पाया गया था। 2022 में वह इस सूची से बाहर आया, लेकिन अब फिर वही पुरानी हरकतें लौट आई हैं। हाल के महीनों में कई ऐसी रिपोर्टें सामने आई हैं जो बताती हैं कि पाकिस्तान में विभिन्न आतंकी संगठन एक बार फिर से सक्रिय हो गए हैं। जैश-ए-मोहम्मद, लश्कर-ए-तैयबा और टीआरएफ जैसे संगठन खुलेआम फंड इकट्ठा कर रहे हैं, नए आतंकियों की भर्ती कर रहे हैं और अपने नेटवर्क को मजबूत बना रहे हैं। इनमें से कुछ संगठन तो अब ऑनलाइन प्लेटफॉर्म का उपयोग कर रहे हैं। जैश-ए-मोहम्मद ने तो महिलाओं को ऑनलाइन आतंक की ट्रेनिंग देने की मुहिम शुरू की है, जिसके जरिये करोड़ों रुपये जुटाने की योजना है। यह स्थिति केवल भारत के लिए नहीं, बल्कि पूरे दक्षिण एशियाई क्षेत्र की स्थिरता के लिए भी खतरा बन सकती है। पाकिस्तान में आतंकी संगठनों के पुनर्जीवन की एक और चिंता यह है कि वे अब डिजिटल माध्यमों से भी धन जुटा रहे हैं, खासतौर पर क्रिप्टोकॉइनों के जरिये। यह प्रवृत्ति एफएटीएफ के लिए गंभीर चुनौती है, क्योंकि पारंपरिक वित्तीय संस्थानों की निगरानी में आने वाले लेन-देन की तुलना में डिजिटल मुद्रा के प्रवाह को रोकना कहीं अधिक कठिन है। इस बीच, यह तथ्य भी महत्वपूर्ण है कि पाकिस्तान ने संयुक्त राष्ट्र सुरक्षा परिषद में द रैजिस्टेस् फ्रंट (टीआरएफ) जैसे संगठनों का बचाव किया था। यह वही संगठन है जिसने पहलगांम हमले की जिम्मेदारी ली थी और जिसे लश्कर-ए-तैयबा का मुखिया समूह माना जाता है। एफएटीएफ ने यह स्पष्ट किया है कि वह केवल ग्रे लिस्ट में मौजूद देशों पर ही नहीं, बल्कि उन पर भी नजर रखता है जो इससे बाहर हो चुके हैं। यही कारण है कि पाकिस्तान पर उसकी निगरानी बनी हुई है। इसके बावजूद, भारत के लिए यह पर्याप्त नहीं है कि वह केवल एफएटीएफ की चेतावनी से संतुष्ट हो जाए। पाकिस्तान ने पहले भी अंतरराष्ट्रीय दबावों के दौरान कुछ अस्थायी कदम उठाए, लेकिन जैसे ही निगरानी ढीली हुई, उसने पुराने रास्ते अपना लिए। इस संदर्भ में भारत को अपनी कूटनीतिक सक्रियता और सतर्कता बढ़ानी होगी। एफएटीएफ के एशिया-पैसिफिक ग्रुप में चीन जैसे पाकिस्तान के घनिष्ठ सहयोगी देश शामिल हैं, जो अक्सर उसे बचाने की कोशिश करते हैं। इसलिए भारत को इस मंच पर और अन्य अंतरराष्ट्रीय संस्थाओं में निरंतर यह मुद्दा उठाते रहना चाहिए कि पाकिस्तान की धरती से आतंक का विनाश पोषण कैसे हो रहा है। इसके साथ-साथ भारत को आईएमएफ, विश्व बैंक और एशियाई विकास बैंक जैसी संस्थाओं को भी यह बताना होगा कि पाकिस्तान को वित्तीय सहायता देना अप्रत्यक्ष रूप से आतंकवाद को सहायता देने के समान है। यह भी ध्यान देने योग्य है कि पाकिस्तान एफएटीएफ की ग्रे लिस्ट से बाहर आने के बाद अंतरराष्ट्रीय वित्तीय संस्थाओं से मदद लेने में सफल रहा है। उसने अपनी अर्थव्यवस्था को स्थिर करने के लिए आईएमएफ और एडीबी जैसी संस्थाओं से बड़े-बड़े पैकेज हासिल किए हैं। लेकिन जब वह उसी धन का कुछ हिस्सा आतंकी नेटवर्क को बचाने या उनके बुनियादी ढांचे को मजबूत करने में लगाता है, तो यह अंतरराष्ट्रीय समुदाय के लिए चिंता का विषय बन जाता है।

शख्सियत

डॉ. अनुराधा पौडवाल

### स्वर साधना की एक अनमोल यात्रा



डॉ. अनुराधा पौडवाल हिंदी सिनेमा की एक प्रतिष्ठित पार्श्वगायिका हैं, जिन्होंने अपने सुरों से 1980 और 1990 के दशक में श्रोताओं के हृदयों पर अमिट छाप छोड़ी। उनका जन्म 27 अक्टूबर 1954 को कर्नाटक के उत्तर कन्नड़ जिले के कटावर में एक कोंकणी परिवार में हुआ, लेकिन उनका पालन-पोषण मुंबई में हुआ।

संगीत की रुचि उन्हें बचपन से ही थी। उन्होंने संगीत का कोई औपचारिक प्रशिक्षण नहीं लिया, बल्कि लता मंगेशकर के गीतों को सुन-सुनकर और घंटों अभ्यास कर अपने स्वर को निखाया। वह लता जी को अपना आदर्श मानती हैं और कहती हैं कि “लता जी मेरे लिए ईश्वर समान हैं, उनकी आवाज़ ही मेरी सबसे बड़ी गुरु रही है।”

अनुराधा पौडवाल ने अपने फिल्मी करियर की शुरुआत 1973 में आई फिल्म अभिमान से की थी, जिसमें उन्होंने जया भादुड़ी के लिए एक श्लोक गाया था। यह गीत उन्होंने संगीतकार सचिन देव बर्मन के निर्देशन में गाया था। इसके बाद उन्होंने 1974 में अपने पति अरुण पौडवाल के संगीत निर्देशन में भगवान समाए संसार में मुकेश और महेंद्र कपूर के साथ गाया। धीरे-धीरे उन्होंने अपनी मधुर आवाज़ से फिल्मी जगत में अपनी पहचान बनानी शुरू की। फिल्म हीरो के गीतों की सफलता के बाद अनुराधा पौडवाल को वास्तविक प्रसिद्धि मिली। इस फिल्म में उन्होंने संगीतकार जोड़ी लक्ष्मीकांत-प्यारेलाल के साथ काम किया और इसके बाद यह जोड़ी कई हिट फिल्मों में साथ रही — मेरी जंग, राम लखन, बटवारा और तेजाब जैसी फिल्मों में उनके गाए गीत सुपरहिट हुए। 1990 के दशक में वह हिंदी सिनेमा की शीर्ष पार्श्वगायिकाओं में शामिल हो गईं। इसी दौरान उन्होंने टी-सीरीज के संस्थापक गुलशन कुमार के साथ जुड़कर एक नया अध्याय रचा। टी-सीरीज के माध्यम से उन्होंने न केवल लोकप्रिय फिल्मी गीत गाए बल्कि हिंदी भक्ति संगीत को एक नई पहचान दी। उनके गाए भजनों और देवी-देवताओं पर आधारित गीतों ने उन्हें घर-घर में लोकप्रिय बना दिया। अनुराधा पौडवाल ने इस दौर में कई नए

गायकों जैसे उदित नारायण, कुमार सानू, सोनू निगम और अभिजीत को भी अवसर दिलाने में मदद की। अपनी सफलता के चरम पर उन्होंने केवल टी-सीरीज के लिए गाने का निर्णय लिया। इस फैसले से जहां अल्का यागिनिक जैसी गायिकाओं को फिल्मों में अवसर मिले, वहीं अनुराधा ने भक्ति संगीत की दिशा में अपनी एक अलग पहचान बनाई। कुछ वर्षों बाद उन्होंने फिल्मों से दूरी बना ली और धार्मिक संगीत में समर्पित हो गईं। पांच वर्षों के अंतराल के बाद जब उन्होंने पार्श्वगायन में वापसी की, तो उन्हें पहले जैसी सफलता नहीं मिली, किंतु उनके भजनों का प्रभाव बरकरार रहा। उनका व्यक्तिगत जीवन भी उतार-चढ़ाव से भरा रहा। उनके पति अरुण पौडवाल, जो स्वयं एक प्रतिभाशाली संगीतकार थे, एक दुर्घटना में असमय चल बसे। 2020 में उनके बेटे आदित्य पौडवाल का 35 वर्ष की आयु में निधन हुआ, जो उनके जीवन का सबसे बड़ा आघात था। उनकी बेटी कविता पौडवाल भी एक प्रसिद्ध गायिका हैं और अपनी मां के पदचिह्नों पर चल रही हैं। संगीत के क्षेत्र में अनुराधा पौडवाल को उनके योगदान के लिए अनेक प्रतिष्ठित पुरस्कारों से सम्मानित किया गया है। उन्हें चार बार फिल्मफेयर पुरस्कार, एक बार राष्ट्रीय फिल्म पुरस्कार और 2017 में भारत सरकार द्वारा पद्मश्री से सम्मानित किया गया। इसके अतिरिक्त, उन्हें मध्य प्रदेश सरकार का लता मंगेशकर पुरस्कार, महाराष्ट्र सरकार का मोहम्मद रफी पुरस्कार और मद्र टेरेसा अवॉर्ड जैसे सम्मानों से भी नवाजा गया। उनके गाए गीत — “नजर के सामने”, “दिल है कि मानता नहीं”, “धक धक करने लगा”, “मेरे मन बाजा मुरगा” — आज भी संगीत प्रेमियों के दिलों में जीवित हैं।



1947 में देश का विभाजन हुआ। वर्तमान पाकिस्तान और बांग्लादेश में हिंदुओं पर अत्याचारों की पराकाष्ठा हुई। करोड़ों लोग मारे गए। सब कुछ लूट लिया गया। करोड़ों हिंदुओं ने खाली हाथ भारत में शरणार्थी बनकर शरण ली। ऐसे समय में संघ ने हिंदू विस्थापितों की सहायता करने, उनके भोजन-पानी, निवास और उपचार की व्यवस्था करने की जिम्मेदारी संभाली। लाखों स्वयंसेवक कई वर्षों तक इस कार्य में लगे रहे। संघ के प्रयास से देशभर में लगभग 3000 राहत शिविर स्थापित किए गए। इन प्रयासों से विस्थापितों का दुख भले ही कम न हुआ हो, परंतु उनकी पीड़ा पर मरहम रखने का ऐतिहासिक कार्य संघ ने निश्चित रूप से किया।

मूल लेख : अवधूत वाघ

( मुंबई के प्रथम आरएसएस संघचालक स्व. दादा राव नाईक की महान विरासत को जारी रखने और युवावस्था में आरएसएस और एवीबीपी से जुड़कर गर्व महसूस करनेवाले सारस्वत बैंक के पूर्व निदेशक अवधूत वाघ महाराष्ट्र भाजपा के राज्य प्रवक्ता हैं। वीजेटीआई से 1981 बैच के इंजीनियरिंग स्नातक और जमनालाल बजाज संस्थान से 1987 बैच के वित्तीय प्रबंधन में पत्रा-स्नातक अवधूत वाघ एक शिक्षाविद् होने के साथ-साथ प्रखर समाजसेवी हैं। जल संसाधन क्षेत्र में उल्लेखनीय उपलब्धियां हासिल करनेवाले चार्टर्ड इंजीनियर वाघ को भारत में पेट्रोलियम रिफाइनरियों में वीओसी संग्रह और निष्कासन प्रणाली के लिए आयात विकल्प प्रौद्योगिकी को डिजाइन करने का श्रेय जाता है। मंझे हुए कबड्डी खिलाड़ी और कवि-लेखक अवधूत वाघ ने राष्ट्रीय स्वयंसेवक संघ पर सिलसिलेवार ब्लॉग लिखकर भ्रातियों को ध्वस्त करने और तथ्यों को सरल तरीके से सामने लाने का काम किया है।)

1962 में चीन से युद्ध के समय, 1965 में पाकिस्तान से युद्ध अथवा 1971 में बांग्लादेश मुक्ति संग्राम के समय भी संघ ने आपदा काल में नागरिक सेवा का कार्य पूरी निष्ठा से किया। युद्ध प्रभावितों को उत्कृष्ट सेवा प्रदान की। 1977 के अंत में आंध्र प्रदेश के समुद्र तटीय क्षेत्र में आए चक्रवात ने भीषण जान-माल की हानि की। संघ स्वयंसेवकों ने दिन-रात मेहनत कर नागरिकों की मदद की। 1984 में इंदिरा गांधी की दुर्भाग्यपूर्ण हत्या के बाद दिल्ली और आसपास के क्षेत्रों में हजारों सिखों की हत्या कर दी गई। उस समय हजारों सिख परिवारों को सुरक्षा देने का कार्य संघ स्वयंसेवकों ने किया। साथ ही दंगा पीड़ितों के लिए राहत शिविर स्थापित कर उनमें आवश्यक वस्तुएं उपलब्ध कराई गईं। ऑपरेशन ब्लू स्टार के कारण आंशिक रूप से क्षतिग्रस्त अमृतसर के स्वर्ण मंदिर की पुनर्निर्माण कारसेवा में भी स्वयंसेवक सहभागी रहे। इसी कालखंड में आंध्र प्रदेश के गोदावरी क्षेत्र में चक्रवात ने कहर बरपाया। 900 से अधिक लोगों की जान गई और अत्यधिक वित्तीय हानि हुई। इस कठिन समय में संघ ने राहत शिविर स्थापित कर प्रभावितों की सेवा की। उसी वर्ष हरियाणा के चरखी दादरी में हुई भयानक विमान दुर्घटना में 350 यात्रियों की मौत हुई। इस दुर्घटना के समय संघ ने जो राहत और बचाव कार्य किया, उसे विश्वभर में, विशेषकर खाड़ी देशों में खूब सराहा गया। 1999 में ओडिशा के तटीय भाग में भीषण विनाशकारी चक्रवात आया। आर्थिक रूप से कमजोर ओडिशा के लिए यह अत्यंत बड़ा संकट था। इसमें 10,000 से अधिक लोगों की मृत्यु हुई। हानि की गणना कर पाना असंभव था। इस संकट में संघ ने पीड़ितों की मदद कर पुनर्वास का एक विशाल कार्य संपन्न किया। 2010 में उत्तर कर्नाटक में आई बाढ़ से जनजीवन अस्त-व्यस्त हो गया। उस समय 2400 से अधिक स्वयंसेवकों ने 180 गांवों में राहत सामग्री वितरित की। संघ से संबद्ध संस्था ‘सेवा भारती’ ने 9 गांवों में

सर्वसिद्ध श्री बगलामुखी तारा महाशक्ति पीठ बिजाना शाजापुर मध्य प्रदेश

## राम और रावण : भीतर के युद्ध की कहानी

रावण — एक ऐसा नाम जो केवल एक पात्र नहीं, बल्कि एक गूढ़ प्रतीक है। वह ज्ञान, शक्ति और वैभव का चरम प्रतिनिधि था। उसने वेदों और शास्त्रों का गहन अध्ययन किया और वह महान शिवभक्त था, अपार तप और साधना से उसने नौ ग्रहों को अपने वश में कर लिया था। स्वर्ण नगरी लंका का वह सम्राट था, जिसके पास सम्पत्ति, सामर्थ्य, पराक्रम और प्रतिष्ठा — सब कुछ था। परंतु इन सबके बीच भी उसके भीतर एक अधूरापन था, एक बेचैनी थी, जो उसे भीतर से खाती रही।



पंडित कैलाशचंद्र शर्मा

वैदिक सनातन संस्कृति के प्रचारक व सर्व सिद्ध श्री बगलामुखी तारा महाशक्ति पीठ के संस्थापक।  
मो। नं। 9425980556

रावण का मन कभी संतुष्ट नहीं हुआ। जितना पाया, उतना कम लगा। उसकी इच्छाएँ अनंत थीं — और यही उसकी वास्तविक पराजय का कारण बनीं। वह जितना बड़ा ज्ञानी था, उतना ही बड़ा उसकी वासना और अहंकार का दास भी था। रावण के पास सब कुछ था, लेकिन संयम नहीं था। और जहाँ संयम नहीं होता, वहाँ विनाश निश्चित होता है। इसके विपरीत राम हैं — जिनके पास न तो स्वर्णमयी लंका थी, न वैभव, न सत्ता। उन्हें राजसुख के स्थान पर वनवास मिला। मार्ग में दुःख, संघर्ष और कठिनाइयाँ मिलीं। परंतु उनके मन में कभी असंतोष नहीं रहा। राम का जीवन त्याग, मर्यादा और आत्मसंयम का प्रतीक रहा। उन्होंने जो पाया, उसमें संतोष किया और जो खोया, उसे स्वीकार किया। यही राम और रावण के बीच का सबसे बड़ा अंतर है — रावण इच्छाओं का दास था, राम आत्मसंयम के स्वामी। जब राम और रावण आमने-सामने आते हैं, तो वह केवल दो राजाओं का युद्ध नहीं होता; वह दो विचारों, दो प्रवृत्तियों और दो मनोवृत्तियों का टकराव होता है। एक ओर रावण है — अहंकार और वासना का प्रतीक। दूसरी ओर राम हैं — धर्म, संयम और करुणा के प्रतीक। युद्धभूमि में जब रावण मारा जाता है, तब राम की आँखों



में गर्व नहीं, बल्कि करुणा झलकती है। वे रावण के प्रति भी सम्मान रखते हैं, क्योंकि वह भी महान विद्वान था। राम लाशों के बीच खड़े होकर दुखी हैं — यह बताता है कि उन्होंने केवल शत्रु को नहीं, अपने भीतर के क्रोध और हिंसा को भी जीत लिया है। यही सच्ची विजय है — स्वयं पर विजय। रावण का पतन केवल एक राक्षस की मृत्यु नहीं, बल्कि यह इस सत्य का उद्घाटन है कि यदि मनुष्य अपने भीतर की वासनाओं, लोभ और अहंकार को नहीं जीतता, तो चाहे उसके पास समस्त ज्ञान और शक्ति क्यों न हो, उसका पतन निश्चित है। कथा का एक अत्यंत गहरा प्रसंग है जब मंदोदरी, अपने पति रावण के मृत शरीर के पास रोती हुई राम से पृथ्वी है — “हे राम, ऐसा उसमें क्या कमी थी जो उसमें नहीं थी?”



से प्रभावित किया। इसके असर पश्चिमी तट पर भी महसूस किए गए। आंध्र प्रदेश, तमिलनाडु, ओडिशा और पश्चिम बंगाल को भारी नुकसान पहुंचा। ऐसा अनुमान है कि इस सुनामी जल-प्रलय के प्रभाव से दुनिया भर में लगभग 2,30,000 लोगों की मृत्यु हुई। इस भयंकर आपदा में संघ के स्वयंसेवकों ने अपनी जान की परवाह न करते हुए जिस तरह बचाव कार्य किया और आपदा पीड़ितों की सहायता और पुनर्वास के लिए जो कष्ट सहें, उसे शब्दों में बयां नहीं किया जा सकता। 2021 में उत्तराखंड, 2007 में बिहार, 2018 में केरल, कोंकण और कोल्हापुर में आई बाढ़ों जैसी अनेक बड़ी और छोटी आपदाओं में संघ स्वयंसेवकों ने कभी भी किसी निर्मंत्रण की प्रतीक्षा किए बिना सेवा कार्य किया। कोरोना महामारी के समय उन्मत्त परिस्थितियों में भी जब-जब राष्ट्र संकट में आया, समाज संकट में धिरा, तब-तब संघ स्वयंसेवक सबसे पहले मदद के लिए पहुंचे। सेवा करते समय संघ सिखाता है कि जिसे सहायता दी जा रही है उसकी जाति, धर्म, पंथ, भाषा, लिंग, वंश आदि की कोई परवाह नहीं की जाती, केवल मानवता के भाव से सेवा की जाती है। शब्द सीमा के कारण सभी प्राकृतिक आपदाओं और उन आपदाओं में संघ द्वारा किए गए कार्यों का उल्लेख करना संभव नहीं है, लेकिन यह निश्चित रूप से कहा जा सकता है कि आपदा प्रबंधन में संघ का अनुभव अत्यंत उल्लेखनीय और विशाल है।

उत्तराखंड, 2007 में बिहार, 2018 में केरल, कोंकण और कोल्हापुर में आई बाढ़ों जैसी अनेक बड़ी और छोटी आपदाओं में संघ स्वयंसेवकों ने कभी भी किसी निर्मंत्रण की प्रतीक्षा किए बिना सेवा कार्य किया। कोरोना महामारी के समय उन्मत्त परिस्थितियों में भी जब-जब राष्ट्र संकट में आया, समाज संकट में धिरा, तब-तब संघ स्वयंसेवक सबसे पहले मदद के लिए पहुंचे। सेवा करते समय संघ सिखाता है कि जिसे सहायता दी जा रही है उसकी जाति, धर्म, पंथ, भाषा, लिंग, वंश आदि की कोई परवाह नहीं की जाती, केवल मानवता के भाव से सेवा की जाती है। शब्द सीमा के कारण सभी प्राकृतिक आपदाओं और उन आपदाओं में संघ द्वारा किए गए कार्यों का उल्लेख करना संभव नहीं है, लेकिन यह निश्चित रूप से कहा जा सकता है कि आपदा प्रबंधन में संघ का अनुभव अत्यंत उल्लेखनीय और विशाल है।

क्रमशः

अनुसर्जन : श्वेता शालिनी

( श्री हरि के आनंद-अश्रु से उपजी पापनाशिनी सरिता ‘मां सरयू’ की सेवा में समर्पित अपने परिवार की शुचिता और सेवा की विरासत को बखूबी सहेजनेवाली श्वेता शालिनी महाराष्ट्र भाजपा की प्रवक्ता और सोशल मीडिया प्रकोष्ठ की प्रभारी हैं। इससे पूर्व सचिव और भाजपा उत्तर भारतीय प्रकोष्ठ की महाराष्ट्र प्रभारी की जिम्मेदारियों का उल्लेखनीय निर्वाह कर चुकी श्वेता शालिनी इंजीनियरिंग और मैनेजमेंट की उच्च शिक्षा प्राप्त करने के साथ-साथ एक सफल उद्यमी हैं। महाराष्ट्र सरकार गठित सेवशन 8 कंपनी वीएसटीएफ की पूर्व कार्यकारी निदेशक भी रह चुकी हैं। एक प्रखर वक्ता के रूप में विशेष मुकाम रखनेवाली श्वेता शालिनी दर्शनशास्त्र, जीवन-शास्त्र और अर्थशास्त्र जैसे गूढ़ विषयों पर लिखनेवाली एक प्रतिष्ठित स्तंभकार होने के साथ-साथ युवाओं, महिलाओं और विशेषकर ग्रामीणों के उत्थान में कार्य करने के लिए प्रसिद्ध हैं। अनुसर्जन का यह उनका पहला प्रयोग है। )

(यह कॉलम हर उस इंसान के लिए है जो संघ को समझना चाहता है, फिर वह समर्थन में हो या विरोध में : संपादक)

### अपने विचार

वाहलोट जब भी मुख्यमंत्री बने, हमेशा किसी और के चेहरे को आगे कर या बाद में हटा कर सीएम बने। उन्हें 'जादू' सिर्फ इसी बात का आता है। बिहार में उनके उस जादू का कोई असर नहीं होगा।



-गजेंद्र सिंह शेखावत  
केंद्रीय मंत्री

'महाराष्ट्र के सतारा में बलात्कार और उत्पीड़न से तंग आकर डॉ. संपदा मुंडे की आत्महत्या किसी भी समय समाज की अंतरात्मा को झकझोर देने वाली त्रासदी है। एक होनहार डॉक्टर बेटी, जो दूसरों का दर्द मिटाने की आकांक्षा रखती थी, श्वष्ट सता और तंत्र में बैठे अपराधियों की प्रताड़ना का शिकार बन गई।



-राहुल गांधी  
विपक्ष नेता

अपने विचार

डीबीडी कार्यालय

ग्राउंड फ्लोर, ऑफिस नं. 2, के.के. चैम्बर्स, पुरुषोत्तमदास ठाकरदास रोड, फोर्ट, मुंबई- 400001  
indiagroundreport@gmail.com  
भेज सकते हैं।



### ब्रीफ न्यूज़

#### औरंगाबाद स्टेशन का नाम बदलकर छत्रपति संभाजीनगर किया गया

मुंबई। महाराष्ट्र में औरंगाबाद रेलवे स्टेशन का नाम मिटाकर अब छत्रपति संभाजीनगर रेलवे स्टेशन कर दिया गया है। इस स्टेशन का कोड सीपीएसएन तय किया गया है। केंद्रीय गृह मंत्रालय की ओर से शनिवार को इस स्टेशन का नाम बदलने की मंजूरी मिली थी। यह स्टेशन दक्षिण मध्य रेलवे के नांदेड डिवीजन के अंतर्गत आता है। मध्य रेलवे के अधिकारियों ने रविवार को बताया कि नाम परिवर्तन की औपचारिक प्रक्रिया पूरी हो चुकी है और जल्द ही सभी प्लेटफॉर्म संकेतक, समय सारणी, टिकटिंग सिस्टम और डिजिटल डिस्प्ले बोर्ड पर नया नाम दिखाई देने लगेगा। इससे पहले मध्य रेलवे ने शनिवार को घोषणा की थी कि औरंगाबाद रेलवे स्टेशन का नाम अब छत्रपति संभाजीनगर रेलवे स्टेशन होगा। रेलवे स्टेशन का नया कोड ' सीपीएसएन ' तय किया गया है। उल्लेखनीय है कि महाराष्ट्र सरकार ने 2022 में औरंगाबाद का नाम बदलने की मंजूरी दी थी, लेकिन रेलवे स्टेशनों के नाम बदलने की प्रक्रिया में केंद्रीय मंत्रालयों की अनुमति और कई प्रशासनिक औपचारिकताएं पूरी करनी होती हैं। शनिवार को यह सभी प्रक्रियाएं पूरी हो गईं और आज स्टेशन का नामकरण छत्रपति संभाजी नगर कर दिया गया। हालांकि, राज्य सरकार के फैसले को बॉम्बे उच्च न्यायालय और उच्चतम न्यायालय में चुनौती दी गई थी। लेकिन दोनों जगह इन फैसले को चुनौती देने वाली याचिकाओं को खारिज कर दिया गया था।

#### महाराष्ट्र को मिला 1,352 करोड़ का विकास पैकेज



मुंबई। मुख्यमंत्री देवेंद्र फडणवीस ने फलटण में नीरा देवघर परियोजना की दाहिनी मुख्य नहर के दूसरे चरण का उद्घाटन किया और 1,352 करोड़ रुपए के विभिन्न विकास कार्यों का ऑनलाइन शिलान्यास एवं लोकार्पण किया। उन्होंने फलटण शिंगणापुर रोड पर नाइकबंबावाड़ी में मेगा औद्योगिक परियोजना की सौगात देने और आसपास के क्षेत्रों में नए विकास कार्य शुरू करने का आश्वासन दिया। कार्यक्रम में पालकमंत्री शंभूराज देसाई, लोक निर्माण मंत्री छत्रपती शिवदेवसिंहराजे भोसले, ग्रामीण विकास मंत्री जयकुमार गोरे, जल संसाधन विभाग के अतिरिक्त मुख्य सचिव दीपक कपूर और पूर्व सांसद रणजीत सिंह नाईक निंबाबलकर उपस्थित थे। सीएम फडणवीस ने कहा कि नीरा देवघर, जिहे कटापुर और टेंभू सिंचाई योजनाओं के माध्यम से सूखा प्रभावित तालुकाओं में पानी पहुंचाया गया है। मालशिरस तालुका के 22 गांवों को भी परियोजना से पानी उपलब्ध कराया जाएगा। उन्होंने तीन लिफ्ट सिंचाई योजनाओं को संशोधित प्रशासनिक स्वीकृति देने और क्षेत्र के विकास एवं सूखा राहत के लिए सरकार की प्रतिबद्धता दोहराई। कार्यक्रम में विभिन्न सरकारी योजनाओं जैसे प्रधानमंत्री जन-जन योजना, एकीकृत बागवानी मिशन, राज्य कृषि यंत्रीकरण योजना और मुख्यमंत्री समृद्धि पंचावत राज मिशन के लाभार्थियों को प्रतिनिधि रूप से लाभ प्रमाण पत्र वितरित किए गए। सीएम ने कहा कि जिले में प्रशासनिक भवन, पुलिस स्टेशन, न्यायालय जैसी सभी सुविधाएं उपलब्ध कराई जाएंगी। पड़ेगांव – साखरवाडी – जिंटी – फलटण – शिंगणापुर सड़क का निर्माण होगा। फलटण के हवाई अड्डे के लिए सर्वेक्षण और अस्पताल की सुविधाओं के अद्यतन का आश्वासन दिया गया। सौर ऊर्जा परियोजनाओं के माध्यम से किसानों को दिन में मुफ्त बिजली उपलब्ध कराई जाएगी और राज्य की सभी लिफ्ट सिंचाई योजनाओं को सौर ऊर्जा में परिवर्तित किया जाएगा।

# सिंहस्थ कुंभमेला 2027: त्र्यंबकेश्वर के ऐतिहासिक बिल्व तीर्थ का जीर्णोद्धार

## पुरातत्व विभाग करेगा संरक्षण, कुंभमेला से पहले धार्मिक धरोहर को सुरक्षित बनाने की तैयारी

डीबीडी संवाददाता | नाशिक

सिंहस्थ कुंभमेला 2027 को ध्यान में रखते हुए त्र्यंबकेश्वर स्थित बिल्व तीर्थ का संरक्षण और जीर्णोद्धार किया जाएगा। यह ऐतिहासिक धरोहर पुरातत्व एवं वस्तु संग्रहालय निदेशालय, नाशिक के अधीन संरक्षित की जाएगी।



### बिल्व तीर्थ का धार्मिक और प्राकृतिक महत्व

बिल्व तीर्थ नाम टेकरी और आसपास के पहाड़ों से वर्षा ऋतु में आने वाले पानी का मुख्य स्रोत है और प्राकृतिक सौंदर्य के लिए प्रसिद्ध है। 122 अक्टूबर 2023 को सूर्यग्रहण के अवसर पर अखिल भारतीय अखाड़ा परिषद के महामंत्री हरगिरीजी महाराज की पहल पर पहली बार साधु-महंतों ने बिल्व तीर्थ में ग्रहण पर्व स्नान किया था। इसमें श्रीपंच दशनाम जूना अखाड़ा के साधु-महंत शामिल हुए थे।

### जीर्णोद्धार की प्रक्रिया और फंडिंग

पुरातत्व विभाग, नाशिक ने बिल्व तीर्थ के मरम्मत कार्य के लिए निविदा प्रक्रिया शुरू कर दी है। तीर्थस्थल को असंरक्षित स्मारकों के संरक्षण के तहत संरक्षित किया जाएगा। इसके लिए प्राचीन और सांस्कृतिक विरासत को सुरक्षित रखने हेतु बड़ा फंड आवंटित किया गया है। बिल्व तीर्थ, जो त्र्यंबकेश्वर देवस्थान के अंतर्गत आता है, पहले से ही सुरक्षा जालियों से घिरा हुआ है और यह पत्थरों से निर्मित तालाब है।

### सड़क मार्ग की हालत चिंता का विषय

हालांकि तीर्थ का जीर्णोद्धार किया जा रहा है, लेकिन तीर्थ तक जाने वाले रास्तों की दुर्दशा चिंता का विषय बनी हुई है। आसपास की आवासीय बस्तियों से जुड़ी सड़कों की मरम्मत पिछले 10 वर्षों से नहीं हुई है। कुंभमेला 2027 से पहले यह कदम त्र्यंबकेश्वर की धार्मिक विरासत को संरक्षित करने की दिशा में महत्वपूर्ण माना जा रहा है।

## ठाणे जिले के 13 वर्ष से कम उम्र के खिलाड़ियों के लिए 'प्रोजेक्ट महादेव' में चयन प्रक्रिया शुरू

ठाणे। महाराष्ट्र में मुख्यमंत्री देवेंद्र फडणवीस के नेतृत्व में 13 वर्ष से कम आयु के लड़के-लड़कियों के फुटबॉल कौशल को निखारने के लिए 'प्रोजेक्ट महादेव' योजना शुरू की गई है। इस योजना के तहत चयन प्रक्रिया तीन चरणों में होगी – जिला स्तरीय ट्रायल, क्षेत्रीय राउंड और अंतिम चयन। अंतिम चरण में, सिडको ग्राउंड, खारघर में 60 लड़कों और वाइफा कूपरेज ग्राउंड, मुंबई में 60 लड़कियों का चयन होगा। इनमें से 30-30 लड़के-लड़कियों को पांच वर्षीय छात्रवृत्ति मिलेगी, जिसमें फुटबॉल प्रशिक्षण के साथ-साथ शैक्षिक विकास भी शामिल है। चयनित खिलाड़ियों को 14 दिसंबर को मुंबई में अंतर्राष्ट्रीय फुटबॉल स्टार लियोनेल मेसी के फुटबॉल क्लिनिक में भाग लेने का अवसर मिलेगा। ठाणे जिले के लिए जिला स्तरीय चयन परीक्षा लड़कों के लिए 01 नवंबर और लड़कियों के लिए 02 नवंबर 2025 को श्री यशवंतराव चव्हाण फुटबॉल ग्राउंड, नेरुल, नवी मुंबई में सुबह 8 बजे आयोजित की जाएगी। चयन परीक्षा में भाग लेने के लिए खिलाड़ियों को 26 अक्टूबर तक गूगल फॉर्म के माध्यम से पंजीकरण करना अनिवार्य है। पात्रता के अनुसार, 1 जनवरी 2012 से 31 दिसंबर 2013 के बीच जन्मे खिलाड़ी इसमें शामिल हो सकते हैं और उन्हें अपना आधार कार्ड व जन्म प्रमाण पत्र साथ लाना होगा। जिला खेल अधिकारी श्रीमती सुवर्णा बार्दके ने अधिक से अधिक खिलाड़ियों से इस महत्वाकांक्षी योजना में भाग लेने की अपील की है। इस पहल का उद्देश्य महाराष्ट्र में फुटबॉल खेल को मजबूत करना और युवा प्रतिभाओं को अंतर्राष्ट्रीय स्तर पर मौका देना है।



# मनपा चुनाव: आरक्षण ड्रॉ प्रक्रिया तेज, राज्य चुनाव आयोग ने जारी किए दिशा-निर्देश

डीबीडी संवाददाता | नाशिक

महानगरपालिका चुनाव के लिए प्रशासनिक तैयारियां तेज हो गई हैं। राज्य चुनाव आयोग ने आरक्षण ड्रॉ निकालने को लेकर विस्तृत दिशा-निर्देश जारी किए हैं। मनपा आयुक्त को यह निर्देश दिया गया है कि यह चुनाव चक्रानुक्रम पद्धति (rotational method) से आरक्षण ड्रॉ निकालने का पहला चुनाव होगा।

## आरक्षण की प्रक्रिया: चरणबद्ध कार्यवाही

1. प्रारूप आरक्षण और आपतियां : सबसे पहले आरक्षण ड्रॉ का प्रारूप निकाला जाएगा, जिस पर नागरिकों से आपतियां और सुझाव मांगे जाएंगे।
2. शेष सीटों का लॉटरी : इसके बाद बची हुई सीटों का आरक्षण लॉटरी के माध्यम से तय किया जाएगा। लॉटरी में निकले आरक्षण को प्रकाशित कर उस पर भी आपतियां मांगी जाएंगी।
3. अंतिम आरक्षण : प्राप्त आपतियों का निपटारा करने के बाद, अंतिम आरक्षण की अधिसूचना सरकारी राजपत्र में प्रकाशित की जाएगी।

## वार्ड संरचना और आरक्षित सीटों का निर्धारण

इस बार चुनाव चार सदस्यीय वार्ड संरचना के आधार पर होगा। कुल 31 वार्ड होंगे, जिनमें 29 वार्ड चार सदस्यीय और 3 वार्ड तीन सदस्यीय होंगे। राज्य चुनाव आयोग से मंजूरी लेने के बाद आरक्षित सीटों का वार्डों में आवंटन किया जाएगा।



पिछली बार की स्थिति (2017 चुनाव)	
श्रेणी	सीटों की संख्या
सर्वसाधारण	(General) 63
पिछड़ा वर्ग	(OBC) 33
अनुसूचित जाति	SC) 18
अनुसूचित जनजाति	ST) 09
कुल आरक्षित	61

## जनसंख्या के आधार पर SC/ST/OBC आरक्षण

- वार्ड निर्धारण के बाद अनुसूचित जाति (SC), अनुसूचित जनजाति (ST) और पिछड़े वर्ग (OBC) के लिए आरक्षित सीटों की संख्या जनसंख्या के घटते क्रम के अनुसार तय की जाएगी।
- जिस वार्ड में SC जनसंख्या का प्रतिशत सबसे अधिक होगा, वहां से SC सीटें आरक्षित होंगी।
- इसी प्रकार ST और OBC आरक्षण भी निर्धारित होगा।
- निर्धारित आरक्षण को राज्य चुनाव आयोग से मंजूरी लेना अनिवार्य है।

## महिला आरक्षण का ड्रॉ

SC/ST/OBC आरक्षण की मंजूरी के बाद महिला आरक्षण ड्रॉ निकाला जाएगा। मनपा आयुक्त की अध्यक्षता में नागरिकों की उपस्थिति में लॉटरी प्रक्रिया पूरी की जाएगी। ड्रॉ के बाद प्रारूप प्रकाशित कर आपतियां मांगी जाएंगी। प्राप्त आपतियों पर अंतिम निर्णय आयुक्त द्वारा लिया जाएगा।

## मुंबई सेंट्रल पर पर्यावरणीय पहल को नया आयाम

डीबीडी संवाददाता | मुंबई

पर्यावरणीय स्थिरता को बढ़ावा देने के उद्देश्य से पश्चिम रेलवे ने मुंबई सेंट्रल मंडल में मंडल रेल प्रबंधक कार्यालय के स्टाफ कैटिन में एक ऑर्गेनिक वेस्ट कन्वर्टर (OWC) मशीन स्थापित की है। यह कदम भोजन और रसोई अपशिष्ट के जिम्मेदार प्रबंधन और रेलवे परिसर में स्वच्छ व हरित पर्यावरण को बढ़ावा देने की दिशा में एक महत्वपूर्ण पहल है।



उपयोग कार्यालय परिसर में बागवानी और भूमिर्माण में किया जा सकता है। मशीन बिना किसी अतिरिक्त पदार्थ (जैसे चूरा या बैक्टिरिया) के काम करती है और इसमें गंध नियंत्रण, प्रेशर सील प्रोसेसिंग और शून्य गैस उत्सर्जन जैसी सुविधाएँ हैं। यह रसोई, बेकरी, टिश्यू पेपर और बगीचे के कचरे को संभालने में सक्षम है, जिससे कुशल और स्वच्छ अपशिष्ट प्रबंधन सुनिश्चित होता है।

## ऑर्गेनिक वेस्ट कन्वर्टर की विशेषताएँ

पश्चिम रेलवे के मुख्य जनसंपर्क अधिकारी विनीत अभिषेक के अनुसार, यह जैविक अपशिष्ट परिवर्तक मशीन पूरी तरह स्वचालित, कॉम्पैक्ट और स्टेनलेस स्टील से बनी है। यह कैटिन से निकलने वाले गीले और रसोई कचरे को संसाधित कर मिट्टी के पुरक या कम्पोस्टबल बायोमास में बदल देती है, जिसका उपयोग कार्यालय परिसर में बागवानी और भूमिर्माण में किया जा सकता है। मशीन बिना किसी अतिरिक्त पदार्थ (जैसे चूरा या बैक्टिरिया) के काम करती है और इसमें गंध नियंत्रण, प्रेशर सील प्रोसेसिंग और शून्य गैस उत्सर्जन जैसी सुविधाएँ हैं। यह रसोई, बेकरी, टिश्यू पेपर और बगीचे के कचरे को संभालने में सक्षम है, जिससे कुशल और स्वच्छ अपशिष्ट प्रबंधन सुनिश्चित होता है।

## पर्यावरणीय लाभ और आत्मनिर्भरता

इस पहल के लागू होने से पश्चिम रेलवे ने बाहरी कचरा संग्रहण सेवाओं पर निर्भरता समाप्त कर दी है और अपने कार्बन उत्सर्जन में उल्लेखनीय कमी की है। यह कदम भारतीय रेल के पर्यावरणीय स्थिरता, आत्मनिर्भरता और संसाधन संरक्षण के व्यापक दृष्टिकोण के अनुरूप है।

## रेलवे में हरित और टिकाऊ पारिस्थितिकी तंत्र

पश्चिम रेलवे का उद्देश्य इस पहल के माध्यम से स्वच्छ, हरित और टिकाऊ पारिस्थितिकी तंत्र बनाना है। यह मॉडल रेलवे नेटवर्क में पर्यावरण के प्रति जागरूक परिचालन का उदाहरण प्रस्तुत करता है और भविष्य में अन्य मंडलों के लिए भी प्रेरणा बनेगा।

# जलगांव में रील बनाते समय ट्रेन की चपेट में आए दो दोस्त

डीबीडी संवाददाता | जलगांव

महाराष्ट्र के जलगांव जिले से एक दर्दनाक घटना सामने आई है। यहां दो युवकों ने सोशल मीडिया रील बनाने के दौरान रेलवे ट्रैक पर खतरनाक शूट किया और तेज रफ्तार ट्रेन की चपेट में आ गए, जिससे उनकी मौके पर ही मौत हो गई।

## दोस्ती और परिवार की प्रतिक्रिया

दोनों युवक जिगरी दोस्त थे और अवसर एक-दूसरे की रील बनाया करते थे। घटना के बाद उनके परिवार में कोहराम मचा हुआ है। परिजन रो-रो कर बुरी तरह प्रभावित हैं।

## घटना का विवरण



धरणागांव तहसील के पालधी रेलवे फाटक के पास रविवार सुबह 10-11 बजे के बीच यह हादसा हुआ। मृतकों की पहचान हर्षल नन्गारे और प्रशांत खैरनार के रूप में हुई है।

प्रत्यक्षदर्शियों ने बताया कि दोनों युवक रील बनाने में इतने व्यस्त थे कि तेज रफ्तार अहमदाबाद-हावड़ा एक्सप्रेस को नहीं देखा।

## पुलिस की जानकारी

स्थानीय पुलिस ने बताया कि दोनों युवक रेलवे ट्रैक पर लघुशंका के लिए गए थे और बाद में रील बनाने लगे। इस दौरान वे ट्रेन की चपेट में आ गए और मौके पर ही उनकी मौत हो गई। पुलिस ने शवों को कब्जे में लेकर जांच शुरू कर दी है।



**मे़ष** कानूनी सहयोग मिलेगा। लाभ में वृद्धि होगी। रुके कार्यों में गति आएगी। तंत्र-मंत्र में रुचि बढ़ेगी। सत्यंग का लाभ मिलेगा। शेयर मार्केट से लाभ होगा। घर-बाहर पूछ-परख रहेगी। व्यापार में वृद्धि होगी। भाग्य का साथ रहेगा। थकान महसूस हो सकती है।

**वृ़ष** सामाजिक प्रतिष्ठा में वृद्धि होगी। योजना फलीभूत होगी। किसी बड़ी समस्या का हल एकाएक हो सकता है। प्रसन्नता रहेगी। प्रयास अधिक करना पड़ेगा। नौकरी में अधिकार बढ़ेंगे। आय में वृद्धि होगी। सुख के साधनों पर व्यय होगा। स्वास्थ्य का ध्यान रखें।

**मिथुन** डूबी हुई रकम प्राप्त हो सकती है। यात्रा लाभदायक रहेगी। किसी बड़ी समस्या से सामना हो सकता है। व्यापार में वृद्धि के योग हैं। पार्टनरों का सहयोग मिलेगा। नौकरी में चैन रहेगा। व्यवसाय में अधिक ध्यान देना पड़ेगा। किसी अपने का व्यवहार दुःख पहुंचाएगा।

**मीन** सामाजिक कार्य करने का मन बनेगा। मेहनत का फल मिलेगा। मान-सम्मान मिलेगा। निवेश शुभ रहेगा। व्यापार में वृद्धि होगी। भाग्य का साथ मिलेगा। नए काम करने की इच्छा बनेगी। प्रसन्नता रहेगी। पारिवारिक सहयोग मिलेगा। मनोरंजन का वक्त मिलेगा। जोखिम व जमानत के कार्य बिलकुल न करें।

# 12 राशिफल में देखें अपना दिन

**कर्क** जीवनसाथी से सहयोग प्राप्त होगा। भेट व उपहार की प्राप्ति होगी। यात्रा लाभदायक रहेगी। नौकरी में प्रमोशन मिल सकता है। रोजगार प्राप्ति होगी। किसी बड़ी समस्या का हल निकलेगा। प्रसन्नता रहेगी। भाग्य अनुकूल है। लाभ ले। प्रमाद न करें।

**सिंह** कोर्ट व कचहरी में लाभ की स्थिति बनेगी। नौकरी में अधिकारी प्रसन्न रहेंगे। पिछले लंबे समय से रुके कार्य बनेंगे। प्रसन्नता रहेगी। दूसरों से अपेक्षा न करें। घर-परिवार की चिंता रहेगी। अज्ञात भय सताएगा। दुष्टजन हानि पहुंचा सकते हैं। व्यापार लाभदायक रहेगा।

**कन्या** पूजा-पाठ में मन लगेगा। कोर्ट व कचहरी के काम बनेंगे। अध्यात्म में रुचि बढ़ेगी। व्यापार लाभदायक रहेगा। नौकरी में चैन रहेगा। निवेश शुभ रहेगा। किसी वरिष्ठ व्यक्ति का सहयोग प्राप्त होगा। बेवेनी रहेगी। चोट व रोग से बचे। विवेक से कार्य करें। लाभ में वृद्धि होगी।

**तुला** बेवजह दौड़पूरे रहेगी। स्वास्थ्य का ध्यान रखें। कोई शोक समाचार मिल सकता है। अपेक्षित कार्यों में बाधा उत्पन्न हो सकती है। पार्टनरों से मतभेद संभव है। व्यवसाय की गति धीमी रहेगी। आय बनी रहेगी। दूसरों को कार्य में हस्तक्षेप न करें।

**वृश्चिक** भूमि व भवन संबंधित कार्य बड़ा लाभ दे सकते हैं। उन्नति के मार्ग प्रशस्त होंगे। रोजगार प्राप्ति के प्रयास सफल रहेंगे। व्यापार अयुक्त चलेगा। नौकरी में अनुकूलता रहेगी। मातहतों का सहयोग मिलेगा। कर्ज की रकम चुका पाएंगे। प्रतिद्वंद्वी सक्रिय रहेंगे।

**धनु** कीमती वस्तुएं संभालकर रखें। यात्रा में कोई चीज भूले नहीं। फालतू खर्च होगा। स्वास्थ्य का पाया कमजोर रहेगा। लापरवाही न करें। बनते काम बिगड़ सकते हैं। विवेक का प्रयोग करें। लाभ होगा। लाभ में कमी रह सकती है। नौकरी में कार्यभार रहेगा।

**मकर** रचनात्मक कार्य सफल रहेंगे। पार्टि व पिकनिक का आनंद मिलेगा। शत्रु परास्त होंगे। व्यापार ठीक चलेगा। निवेश में जल्दबाजी न करें। कीमती वस्तुएं संभालकर रखें। वाणी पर संयम रखें। अनहोनी की आशंका रहेगी।

**कुंभ** पराक्रम व प्रतिष्ठा में वृद्धि होगी। उत्साहवर्धक सूचना प्राप्त होगी। ऐश्वर्य के साधनों पर व्यय होगा। भूले-बिसरे साथियों से मुलाकात होगी। मित्रों तथा पारिवारिक सदस्यों के साथ समय अच्छा व्यतीत होगा। व्यवसाय लाभप्रद रहेगा। निवेश शुभ रहेगा।

## गुरु ग्रह की पीड़ा: एक गुप्त ज्योतिषीय रहस्य और जीवन की बदलती दिशा

कुंडली में गुरु ग्रह की स्थिति हमारे जीवन के कई पहलुओं को सीधे प्रभावित करती है। बृहस्पति यानी गुरु, ज्ञान, धन, धर्म, भाग्य और मानसिक स्थिरता का कारक माना जाता है। लेकिन जब यह ग्रह शुक्र, राहु और शनि जैसी प्रभावशाली शक्तियों से पीड़ित हो जाता है, तो जीवन में अज्ञानता, आर्थिक अस्थिरता, संबंधों में तनाव और आध्यात्मिक बाधाएं उत्पन्न होने लगती हैं। वैदिक ज्योतिष के प्राचीन ग्रंथों में इसे गूढ़ रूप से बताया गया है, और आधुनिक शोध से यह साबित हुआ है कि सही उपाय करने पर इन नकारात्मक प्रभावों को काफी हद तक कम किया जा सकता है। गुरु की पीड़ा तब होती है जब यह शुक्र की विलासिता, राहु की छल-कपट और शनि के कठोर कर्म-बाध से प्रभावित होता है। खगोलीय गणना के अनुसार, गुरु की कक्षा पृथ्वी के सापेक्ष लगभग 11.86 वर्षों में पूरी होती है, जबकि राहु-केतु की छाया कक्षा 18 वर्षों में पूर्ण होती है। यदि कुंडली में गुरु और राहु के बीच 6 डिग्री से कम



**प्रियंका जैन**  
9769994439

का अंतर हो, तो यह युति कोण की स्थिति बनती है जो मानसिक और भौतिक जीवन में असंतुलन लाती है। शनि की दृष्टि गुरु पर कठोर प्रभाव डालती है और शुक्र को प्रभावित कर सकती है। प्राचीन ग्रंथों जैसे बृहत्साराशर होराशास्त्र में श्लोक 47.12 में लिखा है कि रशुरो शुक्रेण पीडिते, राहु-शनेन दृष्टे च, ज्ञान-धन हानिर्भवति इ इसका अर्थ यह है कि गुरु जब शुक्र और राहु-शनि के प्रभाव में होता है, तो ज्ञान और धन की हानि होती है। ऐतिहासिक अध्ययन और 500 कुंडलियों के विश्लेषण से यह भी स्पष्ट हुआ

है कि 78 प्रतिशत मामलों में ऐसी युति आर्थिक असंतुलन और मानसिक तनाव उत्पन्न करती है। इस समस्या से निजात पाने के लिए वैदिक ज्योतिष में कई गुप्त और प्रभावी उपाय बताए गए हैं। सबसे सरल उपायों में दैनिक जीवन में छिपे छोटे लेकिन प्रभावशाली प्रयोग शामिल हैं। जैसे हर गुरुवार सुबह सूर्योदय से एक घंटा पहले घर के उत्तर-पूर्व कोने में पीले कपड़े पर हल्दी से 'ओम' लिखकर उसके चारों ओर 11 बार घूमते हुए 'ओम बृं बृहस्पतये नमः' का जाप करना। यह क्रिया राहु की नकारात्मक ऊर्जा को गुरु से अलग करने और मानसिक शांति स्थापित करने में मदद करती है। गरुड़ पुराण में भी इस प्रकार के उपाय का उल्लेख है कि घर के उत्तर-पूर्व में हल्दी और ओम से ग्रह-पीड़ा नष्ट होती है। गहन वैदिक उपायों में मंत्र और श्लोक आधारित साधन शामिल हैं। गुरुवार की रात 9 बजे 108 बार 'ओम गुरु शुक्र राहु शनिरचराय नमः' मंत्र का जाप करना विशेष रूप से गुरु और राहु-शनि युति

को तोड़ने का कार्य करता है। बृहत्संहिता में लिखा है कि मंत्र जाप से ग्रह युति भेदती है और वैदिक शांति मिलती है। इस प्रकार के उपायों का अध्ययन 100 कुंडलियों पर किया गया, जिसमें 98 प्रतिशत मामलों में सफलता प्राप्त हुई। तंत्रिक उपाय भी बहुत प्रभावी माने जाते हैं। अमावस्या की रात काले कपड़े पर सफेद चंदन से राहु-गुरु यंत्र बनाकर 'ओम रां राहवे नमः' 51 बार जपना, शनि और राहु की पीड़ा को दूर करने में मदद करता है। तंत्रिक ग्रंथ तंत्र सार में इस क्रिया का उल्लेख है कि अमावस्या की रात यंत्र-तंत्र से ग्रह बंधन मुक्त होता है। प्राकृतिक उपायों में वनस्पतियों का उपयोग शामिल है। पीपल के पेड़ के नीचे गुरुवार दोपहर हल्दी और तुलसी की जड़ मिلاकर एक पोतली बनाकर सात दिनों तक रखने से राहु और गुरु की विषाक्त ऊर्जा को अलग किया जा सकता है। चरक संहिता में वनस्पतियों द्वारा ग्रह दोष निवारण का उल्लेख मिलता है।

(क्रमशः)







महिला विश्व कप

# इंग्लैंड ने न्यूजीलैंड को आठ विकेट से हराया

विशाखापत्तनम। इंग्लैंड ने रविवार को महिला क्रिकेट विश्व कप 2025 में अपने अंतिम ग्रुप चरण के मुकाबले में न्यूजीलैंड के खिलाफ आठ विकेट से जीत दर्ज की। विशाखापत्तनम में खेले गए इस मुकाबले में न्यूजीलैंड ने पहले बल्लेबाजी करते हुए 38.2 ओवर में पूरे 10 विकेट खोकर 168 रन बनाए। जवाब में इंग्लैंड ने केवल 29.2 ओवर में 2 विकेट पर 172 रन बनाते हुए लक्ष्य को हासिल कर लिया। इंग्लैंड महिला टीम को अब गुवाहाटी में दक्षिण अफ्रीका के खिलाफ सेमीफाइनल मुकाबले का इंतजार है। यह मैच 29 अक्टूबर को खेला जाएगा।



169 रनों के लक्ष्य का पीछा करने उतरी इंग्लैंड टीम को सलामी बल्लेबाज एमी जोन्स और टैमी ब्यूमोट ने ठोस शुरुआत दिलाई। जोन्स और ब्यूमोट ने पहले विकेट के लिए 75 रनों की साझेदारी की। ब्यूमोट 38 गेंदों में 40 रन बनाकर आउट हुईं। हीथर नाइट ने भी जोन्स के साथ दूसरे विकेट के लिए 83 रनों की मजबूत साझेदारी की। हालांकि 28वें ओवर में 40 गेंदों

में 33 रन बनाकर वह पवेलियन लौट गईं। एमी जोन्स ने 92 गेंदों में नाबाद 86 रन की पारी खेलकर मैच में जीत सुनिश्चित की। न्यूजीलैंड के लिए ली ताहुहु और सोफी डिवाइन ने एक-एक विकेट लिया। इससे पहले न्यूजीलैंड ने टॉस जीतकर पहले बल्लेबाजी करने का फैसला किया था। मुकाबले में

## सृष्टि किरण ने पहला अंतरराष्ट्रीय खिताब जीता



नई दिल्ली। कर्नाटक की 13 वर्षीय प्रतिभाशाली टेनिस खिलाड़ी सृष्टि किरण ने शनिवार को डोमिनिकन गणराज्य के कैबरेटे में आईटीएफ जे30 जीतकर अपना पहला अंतरराष्ट्रीय जूनियर खिताब हासिल किया। सृष्टि ने शानदार प्रदर्शन करते हुए शीर्ष वरीयता प्राप्त वेनेजुएला की स्टेफनी पुमार को सीधे सेटों में 6-2, 6-2 से हराकर चैंपियनशिप अपने नाम कर ली। इस जीत के साथ ही उनका अभियान प्रभावशाली हो गया, जहां उन्होंने इससे पहले प्री-क्वार्टर फाइनल में रूस की दूसरी वरीयता प्राप्त एरिना वैनसोविच को 6-2, 6-3 से हराया था और अगले दो राउंड में भी इसी तरह आगे बढ़ी थीं। टूर्नामेंट को याद करते हुए सृष्टि ने कहा कि कैबरेटे में अपना पहला अंतरराष्ट्रीय खिताब जीतना वाकई खास है। उन्होंने कहा कि खेलने का फैसला फ्लोरिडा स्थित मेरी आरपीएस अकादमी ने लिया था। मैदान मजबूत था और कई उच्च रैंकिंग वाले खिलाड़ी भी थे, जिन्होंने बड़े जूनियर मुकाबलों में हिस्सा लिया था, इसलिए हर मैच एक चुनौती था। उन्होंने आगे कहा, 'मुझे गर्व है कि मैंने संयम बनाए रखा और अपने टेनिस का आनंद लिया, जिससे निर्णायक क्षणों में अंतर पैदा हुआ। विशेषकर दूसरी वरीय खिलाड़ी के खिलाफ उलटफेर और निश्चित रूप से फाइनल में। मैं आरपीएस अकादमी, फ्लोरिडा और कर्नाटक राज्य लॉन टेनिस संघ (केएसएलटीए) के निरंतर सहयोग के लिए आभारी हूँ।

# कप्तान एलिसा हीली के वापस होने की उम्मीद


एजेंसी | नई दिल्ली

आईसीसी महिला क्रिकेट विश्व कप 2025 में 30 अक्टूबर को सेमीफाइनल में ऑस्ट्रेलिया का भारत से मुकाबला है। नवी मुंबई के डॉ. डीवाई पाटिल स्टेडियम में खेले जाने वाले इस महत्वपूर्ण मैच के लिए ऑस्ट्रेलिया को चोटिल कप्तान एलिसा हीली की वापसी की उम्मीद है। ऑस्ट्रेलियाई टीम ने शनिवार को इंदौर में अपने आखिरी लीग स्टेज मैच में दक्षिण अफ्रीका को सात विकेट से हरा दिया और टूर्नामेंट के मेजबान के खिलाफ सेमीफाइनल मुकाबले से पहले उसके पास कुछ बहुमूल्य समय है। ये अतिरिक्त दिन हीली को अपनी पिंडली की चोट से उबरने का मौका देंगे। ऐसे में ऑस्ट्रेलियाई कोच शेली निश्चेके को उम्मीद है कि तब तक उनकी कप्तान खेलने के लिए फिट हो जाएंगी। आईसीसी के अनुसार निश्चेके ने कहा कि रात वह पूरी तरह स्वस्थ नहीं थी, लेकिन उसका मूल्यांकन जारी रहेगा। ऑस्ट्रेलियाई कोच ने कहा कि हम सेमीफाइनल के लिए आशान्वित हैं, लेकिन उससे पहले अभी कुछ दिन हैं। हमें फिर भी उम्मीद है और जैसे-जैसे मैच नजदीक आएगा, उसका मूल्यांकन जारी रहेगा। ऑस्ट्रेलिया ने विश्व कप के लीग चरण के दौरान भारत पर तीन विकेट से जीत दर्ज की थी, जिसमें हीली ने 142 रनों की शानदार पारी खेली थी। भारत को नवी मुंबई में होने वाले सेमीफाइनल

में घरेलू दर्शकों से उत्साहवर्धन की उम्मीद होगी। ऑस्ट्रेलियाई टीम के लिए यह स्थान कोई नया नहीं है, क्योंकि पिछले वर्ष की शुरुआत में उन्होंने हरमनप्रीत कौर की टीम को इसी स्थान पर 2-1 से टी-20 श्रृंखला में हराया था। एलिसा हीली की अनुपस्थिति में ऑस्ट्रेलिया की कप्तानी कर रही ताहलिया मैकग्राथ ने कहा, 'हमने उस मैदान पर और भारत के खिलाफ काफी मैच खेले हैं।' उन्होंने कहा कि, 'यह एक नॉकआउट गेम है, आपको तैयार रहना होगा। उत्तेजनीय है कि नेट प्रैक्टिस के दौरान एलिसा हीली को इंजरी हो गई थी।



## भारत को मेरी जरूरत थी : अजिंक्य रहाणे



मुंबई। रणजी ट्रॉफी 2025-26 के दूसरे राउंड में मुंबई और छत्तीसगढ़ के बीच खेले गए मुकाबले में मुंबई की टीम ने पहले बल्लेबाजी करते हुए 8 विकेट पर 406 रन बनाए। मुंबई के दिग्गज बल्लेबाज अजिंक्य रहाणे ने इस पारी में 159 रन की शानदार पारी खेली और अपनी टीम की पारी को संभाला। जब रहाणे बल्लेबाजी के लिए आए, तब मुंबई की टीम 38 रन पर 3 विकेट गंवा चुकी थी। रहाणे ने 303 गेंदों का सामना करते हुए टीम की पारी को मजबूत किया। उनकी इस पारी में 21 चौके शामिल रहे। पारी के दौरान उन्हें क्रैम्प्स भी हुए और उन्होंने रिटाइड हट का सामना किया, लेकिन वापस आकर रन जोड़ते रहे। पारी के बाद रहाणे ने मीडिया से बातचीत में कहा, 'मैं जानता हूँ कि मैं कितना अच्छा खिलाड़ी हूँ।

## हिताशी संयुक्त 21वें स्थान पर रहीं, सेंग यानी ने खिताब जीता

ताइपे। भारतीय गोल्फर हिताशी बख्शी दूसरे दौर में इवन पार 72 का कार्ड खेलकर विस्त्रॉन लेडीज ओपन में संयुक्त 21वें स्थान पर रहीं। टूर्नामेंट दो दौर और 36 होल तक ही सीमित रहा और दुनिया की पूर्व नंबर एक गोल्फर और पांच बार की मेजर चैंपियन सेंग यानी ने 14 अंडर पार के स्कोर से घरेलू मैदान पर अपना सातवां लेडीज यूरोपीय टूर (एलईटी) खिताब जीता। हिताशी पहले दौर में 4 अंडर 68 के कार्ड के बाद शीर्ष तीन में बनी हुई थीं लेकिन दूसरे दौर में 72 के कार्ड से संयुक्त 21वें स्थान पर रहीं। हिताशी ने सुबह अपना पहला दौर पूरा किया था।



## जीत के साथ खेल को अलविदा कहना चाहती थी : डिवाइन

विशाखापत्तनम। न्यूजीलैंड की कप्तान सोफी डिवाइन अपने शानदार करियर का अंत जीत के साथ नहीं कर पाने से निराश हैं लेकिन उन्होंने कहा कि वह अपनी क्रिकेट यात्रा के दौरान हुए महिला क्रिकेट के विकास को देखने पर गर्व महसूस करती हैं। वह इस दौरान नबाई अपनी मित्रता और खेल में लगभग दो दशकों तक संजोई गई यादों के लिए भी आभारी हैं। न्यूजीलैंड को टूर्नामेंट के अपने अंतिम ग्रुप चरण मैच में इंग्लैंड के हाथों आठ विकेट से हार का सामना करना पड़ा जिसके बाद डिवाइन ने अपने करियर को अलविदा कहा। डिवाइन ने कहा कि उन्होंने मैच के बाद कहा, 'निराशाजनक। मैं जीत के साथ जाना चाहती थी और आज का प्रदर्शन



कहने की उम्मीद थी। लेकिन ऐसा नहीं हो सका और उन्होंने इंग्लैंड की टीम को अपनी योजनाओं को अच्छी तरह से लागू करने का श्रेय दिया। उन्होंने मैच के बाद कहा, 'निराशाजनक। मैं जीत के साथ जाना चाहती थी और आज का प्रदर्शन

वेसा नहीं था। इंग्लैंड को श्रेय जाता है, उन्होंने बल्ले से अच्छा प्रदर्शन किया।'छत्तीस वर्षीय खिलाड़ी ने कहा कि संन्यास लेने के फैसले की घोषणा पहले करने से उन्हें अपने विदाई मैच में भावनाओं पर काबू करने में मदद मिली। उन्होंने कहा, 'दरअसल मैं उतना नहीं रोई जितना मैंने सोचा था। घोषणा करने की सबसे अच्छी बात यह थी कि मैं अपनी भावनाओं को समझ पाई। यह आज के दिन का आनंद लेने और 19 साल पहले की जड़ों की ओर लौटने के बारे में था।'डिवाइन ने कहा कि अपनी साथी और करीबी दोस्त सूजी बेट्स के साथ आखिरी बार मैदान साझा करना बेहद खास था। उन्होंने कहा, 'सूजी बेट्स के दूसरे छोर पर गेंदबाजी करने के साथ मैच खत्म करना अच्छा लगा जो वाकई खास था।'अपनी टीम के भविष्य के बारे में डिवाइन ने कहा कि वह युवा प्रतिभाओं के उभरने को लेकर उत्साहित हैं।



## अक्षरा सिंह ने ज्योति को दिया खुला समर्थन

बिहार विधानसभा चुनाव में काराकाट सीट से पवन सिंह की पत्नी ज्योति सिंह अपनी किस्मत आजमा रही हैं। इस बीच इंडस्ट्री से उन्हें पूरा समर्थन मिल रहा है। हाल ही में भोजपुरी स्टार अक्षरा सिंह ने भी ज्योति के लिए अपना खुला समर्थन दिया है। अक्षरा ने कहा कि ज्योति जिस दर्द और संघर्ष से गुजर रही हैं, उसे आम लोग नहीं समझ सकते। अक्षरा ने बिहार तक बातचीत में कहा, 'एक महिला होने के नाते मैं चाहती हूँ कि ज्योति को जनता का साथ मिले। वो जो कुछ कर रही हैं, वह अपने बलबूते पर कर रही हैं। उनकी जर्नी का दर्द कोई नहीं जान सकता। अगर हम किसी को सपोर्ट नहीं कर सकते, तो उन्हें नीचे क्यों खींचें?' अक्षरा ने आगे कहा कि वह चाहती हैं कि ज्योति बहुत तरक्की करें और जीत हासिल करें, और उनके समर्थन का यह इरादा पूरी तरह से ईंसानियत और महिला सशक्तिकरण पर आधारित है। अक्षरा और पवन सिंह का पहले अफेयर रहा है और कहा जाता था कि दोनों शादी करने वाले थे। लेकिन पवन ने अचानक ज्योति से शादी कर सबको चौंका दिया, जिससे अक्षरा के साथ उनका रिश्ता भी खत्म हुआ। इसके बाद अक्षरा और ज्योति के बीच बातचीत की रिकॉर्डिंग वायरल होने से उनके बीच अनबन सार्वजनिक हो गई थी। अक्षरा ने अपने बयान में खेसारी लाल यादव का भी जिक्र किया।

## सतीश शाह को नम आंखों से विदाई

हंसी और सादगी के बेमिसाल कलाकार सतीश शाह अब इस दुनिया में नहीं रहे। 25 अक्टूबर को उनका निधन हो गया, जिससे पूरी फिल्म और टीवी इंडस्ट्री शोक में डूब गई। अगले दिन, यानी 26 अक्टूबर को मुंबई के विले पार्ले (वेस्ट) स्थित पवन हंस श्मशान भूमि पर उनका अंतिम संस्कार किया गया। इस मौके पर उनके सुपरहिट शो 'साराभाई Vs साराभाई' की पूरी टीम मौजूद रही, जिसने अपने प्रिय साथी को बेहद भावनात्मक अंदाज में अंतिम विदाई दी। सतीश शाह की



चिता के सामने उनके को-स्टार्स ने 'साराभाई Vs साराभाई' का थीम सॉनो गाकर उन्हें अलविदा कहा। इस दौरान रूपाली गांगुली, राजेश कुमार, सुमीत राघवन और जमनादास 'जेडी' मजीठिया जैसे उनके करीबी साथी फूट-फूट कर रो पड़े। सोशल मीडिया पर वायरल हो रहे वीडियो में देखा जा सकता है कि रूपाली गांगुली आंखों में आंसू लिए बार-बार कहती नजर आती हैं - 'हमारे इंद्रे चले गए।' वहीं जेडी मजीठिया ने नम आंखों से कहा, 'सतीश भाई सिर्फ एक्टर नहीं, एक संस्था थे।'



## ‘नेपोटिज्म खत्म’, ‘थामा’ और ‘एक दीवाने की दीवानियत’ की सफलता से झूमे अभिनेता

फिल्म एक दीवाने की दीवानियत की अप्रत्याशित सफलता ने अभिनेता हर्षवर्धन राणे को गदगद कर दिया है। उन्होंने न सिर्फ दर्शकों का शुक्रिया अदा किया बल्कि अपने बयान में कहा कि इस दिवाली दर्शकों ने 'दो बाहरी कलाकारों' की फिल्मों को हिट बनाकर बॉलीवुड से नेपोटिज्म खत्म करने का संदेश दिया है। एक वायरल वीडियो में हर्षवर्धन राणे अपनी को-स्टार सोनम बाजवा के साथ थिएटर में मौजूद दर्शकों को धन्यवाद देते नजर आए। राणे ने कहा, 'इस दिवाली आपने दो बाहरी लोगों की फिल्मों को सपोर्ट किया- आयुष्मान खुराना की 'थामा' और मेरी 'एक दीवाने की दीवानियत'। आपके

प्यार से यह साबित हुआ कि अब बॉलीवुड में नेपोटिज्म की जगह टैलेंट की जीत हो रही है। अगर आपके परिवार ने अभी तक फिल्म नहीं देखी है, तो एक बार जरूर थिएटर जाएं, क्योंकि आपकी मोहब्बत ही हमारी ताकत है।' यह पहली बार नहीं है जब हर्षवर्धन राणे ने नेपोटिज्म पर खुलकर बात की हो। साल 2025 की शुरुआत में सनम तेरी कसम की रिलीज के दौरान उन्होंने कहा था, 'जब कोई मुझसे कहता है कि स्टार किड्स को ही मौके मिलते हैं, तो मैं उनके नाम लिखता हूँ। तब पता चलता है कि 10 में से 8 का करियर खत्म हो चुका है। असली फर्क मेहनत और दर्शकों के प्यार से पड़ता है।'



### ‘बाहरी’ स्टार्स की जीत से खुश फैंस

सोशल मीडिया पर फैंस हर्षवर्धन राणे और आयुष्मान खुराना की सफलता को 'आउटसाइडर्स की जीत' बता रहे हैं। कई यूजर्स ने लिखा कि 'टैलेंट अब नेपोटिज्म पर भारी पड़ रहा है।' हर्षवर्धन के लिए यह फिल्म न सिर्फ करियर टर्निंग पॉइंट बन गई है, बल्कि उनके बयान ने एक बार फिर बॉलीवुड में नेपोटिज्म बनाम टैलेंट की बहस को भी जगा दिया है।

## IPS बनना चाहती थीं रवीना टंडन

बॉलीवुड की पावरफुल और ग्रेसफुल अदाकारा रवीना टंडन ने 26 अक्टूबर को अपना 53वां जन्मदिन मनाया। 26 अक्टूबर 1972 को मुंबई में जन्मी रवीना, दिवंगत फिल्ममेकर रवि टंडन और वीना टंडन की बेटी हैं। उनका नाम भी माता-पिता के नामों को मिलाकर रखा गया - 'रवीना'। घर में फिल्मी माहौल होने के बावजूद रवीना ने बचपन में कभी नहीं सोचा था कि

वो एक्ट्रेस बनेंगी। रवीना टंडन का बचपन से सपना था देश की सेवा करना। वो देश की पहली महिला IPS ऑफिसर किरण बेदी से काफी प्रेरित थीं और खुद भी IPS बनना चाहती थीं। लेकिन वक्त ने उनके लिए कुछ और ही सोच रखा था। कॉलेज के दौरान ही उन्हें फिल्मों के ऑफर आने लगे और उनकी जिंदगी की दिशा बदल गई। एक्ट्रेस बनने से पहले रवीना ने मशहूर एड फिल्ममेकर प्रहलाद कवकड़

के साथ इंटरनशिप की थी। उन्होंने 10वीं क्लास में ही ये काम शुरू कर दिया था, जहां उन्होंने एड मर्किंग, प्री और पोस्ट-प्रोडक्शन जैसे काम सीखे। रवीना कैमरे के पीछे रहना चाहती थीं, लेकिन प्रहलाद कवकड़ ने ही उन्हें सलाह दी कि वो कैमरे के सामने आएँ और यहीं से उनकी फिल्मी दुनिया में एंट्री हुई। रवीना ने सिर्फ 19 साल की उम्र में सलमान खान के साथ फिल्म पथर के फूल (1991) से डेब्यू किया।

## किस्मत ने बना दिया बॉलीवुड स्टार



एजेंसी | पटना

**बिहार विधानसभा  
चुनाव 2025**

गोपाल  
मंडल का  
आईवोल्टेज  
ड्रामा

जद्यू ने गोपाल मंडल के साथ ही कई अन्य नेताओं को भी पार्टी से बाहर किया है। इनमें शामिल हैं कटिहार से पूर्व मंत्री हिराज सिंह, बिहार विधान परिषद के पूर्व पार्षद संजिव श्याम सिंह, बिहार विधानसभा के पूर्व सचिव महेश्वर प्रसाद यादव और मुजफ्फरपुर के प्रभात किरण। पार्टी ने इनके निष्कासन का कारण विचारधारा का उल्लंघन, पार्टी विरोधी गतिविधियों और संगठनात्मक आचरण के खिलाफ कार्य करना बताया।

गोपाल मंडल हमेशा किसी न किसी कारण से चर्चा में रहे हैं। हाल ही में उन्होंने सीएम आवास के सामने धरना दिया था, और इसके पहले ही उनकी गतिविधियों ने सुर्खियां बरती हैं। जनरू ने लगातार दूसरे दिन बड़ी कार्रवाई करते हुए कंडा और नेताओं को पार्टी से निष्कासित किया। इसमें शामिल थे: पूर्व मंत्री शंकरा कुमार, पूर्व विधान पार्षद संजय प्रसाद, बड़हरिया से पूर्व विधायक श्याम महादुर सिंह, भोजपुरी के बरहरा से पूर्व पार्षद रणविजय सिंह, बरबीधा से पूर्व विधायक सुदर्शन कुमार, गैरूमरिया के अमर कुमार सिंह, वैशाली से डॉ. आसमा परवीन, औरंगाबाद के नवीन नगर, कटिहार की आशा सुमन, मोतिहारी के दिव्याशु भारद्वाज, और सिवान के विवेक शुक्ला।

पटना। बिहार में छठ महापर्व के अवसर पर मुख्यमंत्री नीतीश कुमार ने केंद्रीय मंत्री और लोक जनशक्ति पार्टी (LJP) के अध्यक्ष चिराग पासवान के आवास पर पहुंचकर खरना का महा प्रसाद ग्रहण किया। यह मुलाकात एनडीए की एकता और चिराग-नीतीश के बीच नरम होते रिश्तों का बड़ा राजनीतिक संकेत माना जा रही है। रविवार, 26 अक्टूबर 2025 को, छठ महापर्व के दूसरे दिन मुख्यमंत्री नीतीश कुमार ने चिराग पासवान के घर जाकर प्रसाद ग्रहण किया और शुभकामनाएं दीं।

नीतीश के इस दौरे से पहले चिराग पासवान कई मौकों पर मुख्यमंत्री पर नकटी टिप्पणी कर चुके थे। उन्होंने लॉ एंड ऑर्डर और महिला सुरक्षा के मामलों पर सवाल उठाए थे। अब नीतीश के घर पहुंचने और प्रसाद ग्रहण करने के बाद दोनों नेताओं के बीच संबंधों में नजदीकी दिखाई दे रही है।

हाल ही में समस्तीपुर में दोनों नेताओं के बीच गर्मजोशी भरा रिश्ता देखा गया था, जिसमें चिराग ने मंच पर नीतीश के पैर छूकर आशीर्वाद लिया था। इसके बाद चिराग ने मुख्यमंत्री वेहरे के सवाल पर कहा कि वे नीतीश कुमार के नेतृत्व में चुनाव की ओर बढ़ रहे हैं। राजनीतिक जानकार मान रहे हैं कि यह एनडीए के लिए सकारात्मक संकेत है और आगामी चुनावी रणनीति में महत्वपूर्ण भूमिका निभा सकता है।

## एजेंसी | गाजियाबाद

અવસાન સંધ્યાવાર શામ પારખેના  
 ઓર રિસેટરોનો એક પ્રાવૃત્તિ બસ ને બૈઠાકાર બેઠી  
 ઓર સપાઈ કરને મેરઝ જા રહે થે, બસ ને 35 લોગ  
 દસલ્વાર થે. શામ ફરીબ સવા સાત વજે મસૂરી યાનાકોઝે  
 દસલ્વાર મેરઝે એક્સપ્રેસ-વે પર સ્થિત રસૂલપુર સિકરોકોઝે  
 ગાંધેવે સામને પહુંચેવે પર બસ કે અગ્લે પહિયે ને કુછ  
 તત્કનીની ક્ષરાબી આ ગઈ જિસસે અનિયંત્રિત હૈઝે બસ  
 ટિલ્ડાવાડા સુધે સે ટકરાકર એક્સપ્રેસવે કે દુસરી તરફ પહું  
 ગઈ. હરિદ્રાર સે મેરઝ હોકર ઇંદ્રાપુર ગાંજિયાબાદ આ  
 ગઈ. આઈ-10 કાર ને બસ કી ખિંટ હો ગઈ. કાર  
 ને ઇંદ્રાપુર ગાંજિયાબાદ નિવાસી અમિતકાંત શર્મા 40,  
 ડેનકી પત્ની રચના શર્મા 35, માતા ડુષા શર્મા 65 ઓર  
 ડેનકી ગણિત શર્મા 7 સવાર થે, હો રિદ્રાર સે પર લૌટ  
 રહે થે.

## एजेंसी | कीव

रूस ने यूक्रेन की राजधानी कीव पर ड्रोन हमले किए, जिसमें तीन लोगों की जान चली गई और 31 लोग घायल हुए। घायलों में सात बच्चे शामिल हैं। यूक्रेन के आंतरिक मंत्री इगोर क्लिमेंको ने बताया कि हमले में 19 साल की लड़की और उसकी 46 साल की मां भी मारी गईं। यह लगातार दूसरी रात का हमला था, जिसमें नागरिकों की सीधे निशाना बनाया गया।

हमले के दौरान देरिनयारस्की जिले की दो रिहायशी इमारतों में आग लग गई। इमरजेंसी सर्विसेज ने नौ मंजिला और सोलह मंजिला इमारतों से लोगों को सुरक्षित बाहर निकाला और मलबा हटाया। 74 साल की ओल्हा येवहेनिव्ना ने बताया कि धुआं इतना था कि वे अपने अपार्टमेंट से बाहर नहीं निकल सकीं और उन्होंने दरवाजों और बालकनी पर गीली कंबल रखे।

पटना। बिहार विधानसभा चुनाव 2025 के पहले चरण के लिए कांग्रेस ने अपने स्टाफ प्रचारकों की सूची घोषित कर दी है। इस सूची में कुल 40 नेताओं के नाम शामिल हैं, जो पार्टी प्रत्याशियों के समर्थन में चुनाव प्रचार करेंगे। सूची में मल्लिकार्जुन खड़गे, सोनिया गांधी, राहुल गांधी, प्रियंका गांधी वाइडा, केशी वेणुगोपाल, सुखविंदर सिंह सुक्क्य, अशोक गहगहलोत, भूपेश बघेल, दिग्विजय सिंह और अधीर रंजन चौधरी जैसे वरिष्ठ नेता शामिल हैं। कांग्रेस का मकसद बिहार में अपने प्रत्याशियों के पक्ष में मजबूत प्रचार करना है। पार्टी के वरिष्ठ नेताओं द्वारा राज्य के विभिन्न जिलों में चुनावी सभाओं और जनसंपर्क कार्यक्रमों के माध्यम से जनता तक संदेश पहुंचाने की योजना है।

बेटी को स्कूटर दिलाने 40 हजार के सिक्के लेकर पहुंचा किसान!

आई दिल्ली। छोटे-छोटे सपनों को पूरा करना कभी-कभी बड़ा ज़रम बन जाता है और जब ये सपना अपने माता-पिता के प्यार और मेहनत से पूरा हो, तो उसकी कहानी हर किसी का दिल छू जाती है। सतीसगढ़ के जजशपुर जिले के एक छोटे से गांव के किसान ने अपनी बेटी के लिए जो किया, वह सोशल मीडिया पर खूब वायरल हो रहा है और लोग उसकी तारीफ़ कर रहे हैं। अक्सर हम बड़े-बड़े खर्च के लिए कर्ज़ लेने की सोचते हैं, लेकिन इस किसान ने अपनी बेटी की सुखी के लिए कुछ ऐसा किया, जो दिल को छू लेने वाला है और यह दिखाता है कि प्यार और मेहनत से बड़े से बड़े काम भी आसान बन जाते हैं। वीडियो में साफ़ देखा जा सकता है कि राम भगत अपनी बेटी और शोशुम कर्मचारियों के साथ टैबल पर बैठे हैं और सभी लोग मिलकर सिसकों को गिन्ते दिखाई दे रहे हैं। इस दौरान राम भगत की बेटी चंपा काफ़ी खुश दिखाई दे रही है।

एजेंसी | भुवनेश्वर

ओडिशा सरकार ने साइक्लोन  
मोन्था के कारण भारी से बहुत  
भारी बारिश की संभावना  
को देखते हुए सात जिलों में  
सरकारी छुट्टियाँ रद्द कर दी  
हैं। अधिकारियों के अनुसार,  
हालाँकि साइक्लोन सीधे राज्य  
पर असर नहीं डालेगा, फिर भी  
कई इलाकों में तेज बारिश और  
तेज हवाओं की आशंका है।  
बालासोर से गंजाम तक और  
कोरापुट व रायगढ़ा जिलों के  
कलेक्टरों ने सरकारी कर्मचारियों  
को मुख्यतया लौटने और छुट्टियाँ  
रद्द करने के आदेश दिए हैं।  
यह कदम लगातार निगरानी  
और आपात स्थिति में तत्परता  
सुनिश्चित करने के लिए उठाया  
गया है।

मौसम विज्ञान विभाग के अनुसार तेज हवाओं और भारी बारिश से निम्न क्षेत्रों में बाढ़ और पहाड़ी जिलों में भूस्खलन का खतरा है। सरकार ने बचाव और राहत के उपाय पहले से ही शुरू कर दिए हैं। इसमें संभावित निकासी, साइक्लोन शैल्टर का सक्रिय होना और संवेदनशील क्षेत्रों में राहत केंद्रों की स्थापना शामिल है। ओडिशा डिजास्टर रैपिड एक्शन फोर्स (ODRAF) की टीमें अलर्ट पर हैं।

▶▶ आधुनिक प्रशिक्षण  
और क्षमता निर्माण  
एजेंसी | नई दिल्ली

भारतीय नौसेना के आईएनएस सतलुज ने मॉरीशस हाइड्रोग्राफिक सेवा के साथ मिलकर करीब 35 हजार वर्ग समुद्री मील क्षेत्र में संयुक्त हाइड्रोग्राफिक सर्वेक्षण पूरा किया। यह सर्वेक्षण भारत-मॉरीशस समझौता ज्ञापन के तहत राष्ट्रीय एजेंसियों के समन्वय में किया गया, जिससे तटीय विनिमय, संसाधन प्रबंधन और दीर्घकालिक पर्यावरणीय नियोजन को मजबूती मिलेगी। सर्वेक्षण के दौरान मॉरीशस के विभिन्न मंत्रालयों के छह कर्मचारी आईएनएस सतलुज पर सवार होकर आधुनिक हाइड्रोग्राफिक तकनीकों में व्यावहारिक प्रशिक्षण प्राप्त किया। नौसेना के अनुसार यह पहल समुद्री मानचित्रण और सतत महासागरी प्रबंधन में महत्वपूर्ण योगदान देगी।

आईएनएस सतलुज ने मॉरीशस राष्ट्रीय तटरक्षक बल के साथ संयुक्त ईईजेड निगरानी और समुद्री डकैती-रोधी गश्त भी की। मिशन का सफल समापन दोनों देशों के बीच मजबूत समुद्री सहयोग और दोस्ती की पुष्टि करता है, जो सुरक्षा और विकास के साझा दृष्टिकोण के अनुरूप है।

जन्म के मौके पर मॉरीशस के आवास एवं भूमि मंत्री शकील अहमद यूसुफ अब्दुल राजाक मोहम्मद और भारत के उच्चायुक्त अनुराग श्रीवास्तव की मौजूदगी में सर्वेक्षण का औपचारिक रूप से मॉरीशस को सौंपा गया। यह 18वां संयुक्त हाइड्रोग्राफिक मिशन भारत-मॉरीशस के सतत समुद्री साझेदारी और सुरक्षित नावहन के प्रतीक के रूप में देखा जा रहा है।

## एजेंसी | पेरिस

पेरिस के मशहूर लूव्र म्यूजियम से 102 मिलियन डॉलर (लगभग 850 करोड़) मूल्य के गहनों की चोरी के मामले में फ्रांस की पुलिस ने शनिवार रात दो लोगों को गिरफ्तार किया है। दोनों से पूछाछा जारी है। पेरिस पुलिस ने कई संदिग्धों को हिरासत में लिया है, लेकिन अभी उनके नाम सार्वजनिक नहीं किए गए हैं। फ्रांस के लोकल अखबार के अनुसार, पहला आरोपी रात करीब 10 बजे चार्ल्स डी गॉल एयरपोर्ट पर पकड़ा गया, जब वह देश से भागने की कोशिश कर रहा था। दूसरा आरोपी बाद में सीन-सेंट-डेनिस इलाके से गिरफ्तार हुआ।

## एजेंसी | नई दिल्ली

नॉर्थ वेस्ट दिल्ली के लक्ष्मीबाई कॉलेज के पास दिल्ली यूनिवर्सिटी की सेकंड ईयर की एक छात्रा पर एसिड अटैक की घटना सामने आई। पुलिस के अनुसार, यह हमला कॉलेज से कुछ दूरी पर हुआ, जब छात्रा कॉलेज जा रही थी। पीड़िता अपने चेहरे को बचाने में कामयाब रही, लेकिन उसका हाथ जल गया।

घटना सुबह करीब 10 बजे हुई, जब आरोपी ने ज्वलनशील पदार्थ फेंका। मौके पर मौजूद लोगों ने तुरंत मदद की और पीड़िता को नजदीकी अस्पताल ले जाया गया। अस्पताल ने बताया कि पीड़िता के हाथों में चोटें आई हैं, जिसका इलाज किया गया है।

क्राइम टीम और FSL टीम ने घटना स्थल का मुआयना किया। पीड़िता के बयान और चोटों के आधार पर BNS की संबंधित धाराओं के तहत मामला दर्ज किया गया है। पुलिस की कई टीमों इलाके में जांच कर रही हैं, CCTV फुटेज और गवाहों से पूछताछ की जा रही है। साथ ही पुलिस यह पता लगाने की कोशिश कर रही है कि हमले के पीछे कोई पुराना विवाद था या नहीं।

## एजेंसी | नई दिल्ली

अमेरिका के विदेश मंत्री मार्को रूबियो ने पाकिस्तान के साथ रिश्ते को लेकर स्पष्ट बयान दिया है। उन्होंने कहा कि अमेरिका पाकिस्तान के साथ रणनीतिक साझेदारी को मजबूत करना चाहता है, लेकिन यह साझेदारी भारत के साथ ऐतिहासिक और महत्वपूर्ण दोस्ती को नुकसान नहीं पहुंचा सकती। रूबियो ने कहा कि अमेरिका भारत से अपनी दोस्ती की कीमत पर पाकिस्तान के साथ संबंध मजबूत नहीं करेगा। उन्होंने बताया कि अमेरिका और पाकिस्तान पहले से ही आतंकवाद के खिलाफ मिलकर काम कर रहे हैं, लेकिन इसका अर्थ भारत के साथ गहरे संबंधों पर नहीं पड़ेगा। रूबियो ने इसे परंपरा और व्यवहारिक विदेश नीति का हिस्सा बताया।

विदेश मंत्री न कहा कि अमेरिका भारत और पाकिस्तान के बीच पुराने तनाव से वाकिफ है। उनका कहना है कि जितना संभव हो, अमेरिका कई देशों के साथ दोस्ताना संबंध बनाए रखना चाहता है। पाकिस्तान के साथ आतंकवाद विरोधी सहयोग को बढ़ाना चाहते हैं, लेकिन यह भारत या अन्य मित्र देशों के साथ रिश्तों की कीमत पर नहीं होगा।

इस साल जून में पाकिस्तानी सेना प्रमुख आसिम मुनीर ने अमेरिकी राष्ट्रपति ट्रंप के साथ गुप्त मुलाकात की थी। इसके बाद सितंबर में प्रधानमंत्री शहबाज शरीफ और आसिम मुनीर ने व्हाइट हाउस में ट्रंप से बैठक की। डोनाल्ड ट्रंप के दूसरे कार्यकाल में पाकिस्तान के साथ संबंधों को लगातार मजबूत करने की कोशिश की जा रही है।

## एजेंसी | कटिहार

बिहार विधानसभा चुनाव में  
विपक्षी गठबंधन के CM  
उम्मीदवार तेजस्वी यादव ने  
रविवार को कटिहार में एक  
जनसभा में कहा कि अगर  
इंडिया गठबंधन सत्ता में आता  
है, तो वस्फ (सशोधन)  
अधिनियम को कूड़ेदान में फेंक  
दिया जाएगा। यादव ने अपने  
पिता और RJD प्रमुख लालू  
प्रसाद का हवाला देते हुए कहा  
कि उन्होंने कभी भी सत्ता में  
सांप्रदायिक ताकतों से समझौता  
नहीं किया।

तेजस्वी ने मुख्यमंत्री नीतीश कुमार पर आरोप लगाते हुए कहा कि उन्होंने हमेशा ऐसी ताकतों का समर्थन किया, जो सांप्रदायिक तनाव पैदा करती हैं। उन्होंने कहा कि RSS और जुड़े संगठन राज्य और देश में नफरत फैला रहे हैं। यादव ने BJP को 'भारत जलाओ पार्टी' कहा। उन्होंने दोहराया कि सत्ता में आने पर वक्फ एक्ट को हटाय़ा जाएगा। वक्फ (संशोधन) अधिनियम अप्रैल 2025 में संसद में पास हुआ था। NDA का कहना है कि यह कानून पिछड़े मुसलमानों और समुदाय की महिलाओं के लिए पारदर्शिता और सशक्तिकरण का जरिया है, जबकि विपक्ष इसे मुस्लिमों के अधिकारों का उल्लंघन मानता है।

RJD MLC मोहम्मद कारी सोहैब ने शनिवार को कहा कि यदि यादव CM बने तो “वफा बिल सहित सभी बिल फाड़ दिए जाएंगे”, जिससे राजनीतिक विवाद खड़ा हो गया। विपक्ष ने सवाल उठाया कि किसी राज्य के CM के लिए केंद्रीय कानून को बदलना संभव नहीं है।

तेजस्वी ने NDA पर चुनावी वादों की नकल करने का आरोप लगाते हुए कहा कि बुढ़ापा पेंशन बढ़ाने का उनका वादा सरकार ने अपनाया है, लेकिन उन्होंने इसे 2,000 प्रति माह तक बढ़ाने का वादा किया।